

मोठा धमाका होणार एक आठवडाभर थांबा : अंजली दमानिया

मुंबई: राजकीय वतुळीत नव्या गदाराळाला सुरुवात होण्याची चिन्हं स्पष्ट दिसत आहेत. स्वतःला नेहमीच थेट बोलणारी आणि भ्रष्टाचारविरोधी भूमिकेत ठाम उभी राहणारी अंजली दमानिया यांनी अचानक केलेल्या घोषणेनं विरोधकांची उत्सुकता ताणली आहे. मोठा धमाका होणार आहे, पण त्यासाठी एक आठवडाभर थांबा, असे स्पष्ट सांगून त्यांनी वातावरण पेटवले आहे. गेल्या काही दिवसांत रोहित पवार आणि सुषमा अंधारे यांनी अंजली दमानियांवर टीका करताना, त्या फक्त विरोधी पक्षांनाच लक्ष्य करतात; मात्र भाजपवर कधीच बोलत नाहीत, असा सवाल उपस्थित केला होता. त्यामुळे त्यांच्या या वक्तव्यामुळे आता राजकीय वतुळीत कुजबुज सुरू झाली आहे. नेमका हा धमाका कोणत्या पक्षाच्या किंवा नेत्याच्या विरोधात होणार, याकडे सर्वांचे लक्ष लागले आहे. अंजली दमानिया यांनी सध्या आपण अतिशय गंभीर आणि महत्त्वाच्या विषयावर काम करत असल्याचे स्पष्ट केले आहे. मी सर्व प्रश्नांची उत्तरे देईन, मात्र त्यासाठी तुम्हाला थोडा संयम दाखवावा लागेल. कारण माझ्याकडे वेळ खूप कमी आहे. पण योग्य वेळी मी सर्व गोष्टींचा खुलासा करीन, असे त्या म्हणाल्या.



शिवाजी पार्कवरही मराठी माणूस उरला नाही महेश मांजरेकरांनी व्यक्त केली खंत

मुंबई: महाराष्ट्राची राजधानी मुंबईत मराठी भाषिकांची संख्या कमी होत असल्याच्या मुद्द्यावर पुन्हा एकदा चर्चा सुरू झाली आहे. राजकीय वतुळीत यावर अनेकदा वाद-विवाद होतात. अशातच, ज्येष्ठ अभिनेते महेश मांजरेकर यांनी एका कार्यक्रमात आपली खंत व्यक्त करत मुंबईतील मराठी माणसांचा टक्का कमी होत असल्याकडे लक्ष वेधले. काही महिन्यांपूर्वी राज्यातील शाळांमध्ये हात करण्यात आलेल्या त्रि-सूत्रीय भाषा धोरणावरून राजकीय वाद निर्माण झाला होता. त्यावेळी मनसे आणि शिवसेनेने या धोरणाला विरोध करत मराठीचा मुद्दा उचलून धरला होता. यावर सत्ताधारी पक्षाच्या नेत्यांनी निवडणुकीच्या पार्श्वभूमीवर हा मुद्दा उपस्थित केल्याचा आरोप केला होता. मांजरेकरांनी व्यक्त केलेल्या या खंतीमुळे मुंबईतील लोकसंख्येच्या रचनेवर पुन्हा एकदा लक्ष केंद्रित झाले आहे.



जीएसटी घट हा मूर्ख बनवण्याचा धंदा : संजय राऊत

मुंबई: केंद्रातील नरेंद्र मोदी सरकारने वस्तू व सेवा कर अर्थात जीएसटीत सवलत देण्याची घोषणा केल्यानंतर आजपासून अनेक जीवनावश्यक वस्तूंचे दर कमी झालेत. यामुळे बाजारात काहीशी स्वस्त्याई आली असताना शिवसेना उद्धव बाळासाहेब ठाकरे पक्षाचे खासदार संजय राऊत यांनी यावरून थेट पंतप्रधान नरेंद्र मोदी यांच्यावर निशाणा साधला आहे. जीएसटीचे नवीन दर हे लोकांना मूर्ख बनवण्याचे धंदे आहेत. पंतप्रधान नरेंद्र मोदी यांनी रविवारी रात्री 8 वा भारत - पाक क्रिकेट सामना पाहण्यासाठी सायंकाळी 5 वाजता यासंबंधीची घोषणा केली, असे ते म्हणालेत. आजपासून देशभरात जीएसटीचे नवे दर लागू झालेत. केंद्राच्या निर्णयानुसार, पूर्वी जीएसटीचे 4 स्लॅब होते. त्यातील 2 स्लॅब रद्द करून सरकारने आता फक्त 18 व 5 टक्के हे दोनच स्लॅब कायम ठेवलेत. त्यामुळे अनेक वस्तू स्वस्त झाल्यात. पंतप्रधान नरेंद्र मोदी यांनी रविवारी सायंकाळी 5 वा. यासंबंधीची अधिकृत घोषणा केली.




ठाकरे ब्रँड नाही, विचार आहे संदीप देशपांडे यांचा भाजपवर पलटवार

मुंबई: राजकीय व्यासपीठावर सध्या ब्रँड विरुद्ध विचार हा वाद रंगताना दिसत आहे. नुकताच भाजपकडून ठाकरे हा ब्रँड नाही तर ब्रँड आहे असा घणाघात केला गेला. यावर मनसे नेते संदीप देशपांडे यांनी थेट प्रत्युत्तर देत भाजपवर हल्लाबोल केला आहे. देशपांडे म्हणले की, ब्रँड हा व्यापाऱ्यांच्या पैशातून उभा राहतो. पण विचार हा संघर्षातून उभ्या झालेल्या चळवळीमधून जन्म घेतो. पैशाच्या बळावर ब्रँड विकला जाऊ शकतो, परंतु चळवळ पेशाने विकत घेता येत नाही. राजकारणात ब्रँड पॉलिटिक्स हा नाव टुंडे झाला असताना देशपांडे यांनी ठाकरे घराण्याला विचार म्हणून मांडण्याचा प्रयत्न केला आहे. पैसे संपले की ब्रँड संपतो, पण विचार नाही, अशी आक्रमक भूमिका घेत त्यांनी ठाकरे नावाला संघर्षातून उभा राहिलेला ठाम विचार ठरवले आहे.



अतिवृष्टी, पूर परिस्थितीत मदत व बचाव कार्यास सर्वोच्च प्राधान्य

■ महासागर प्रतिनिधी
मुंबई, दि. २२ :
राज्यात सध्या सुरू असलेल्या पावसामुळे निर्माण झालेल्या पूर परिस्थितीत नागरिकांच्या मदत व बचाव कार्यासाठी संबंधित जिल्हा प्रशासनामार्फत सर्वोच्च प्राधान्य दिले जात आहे. अतिवृष्टी आणि पुरामुळे निर्माण होत असलेल्या परिस्थितीवर लक्ष्य आपत्कालीन कार्य केंद्राकडून लक्ष्य ठेवण्यात येत असून यासाठी जिल्हा प्रशासनास आवश्यक मदत व साधनसामग्री उपलब्ध करून दिली जात असल्याने नागरिकांनी अफवांवर विश्वास ठेवू नये, असे आवाहन राज्य आपत्कालीन कार्य केंद्राकडून करण्यात आले आहे. धाराशिव जिल्ह्यात (परंडा तालुक्यातील मौजे लाची) येथे झालेल्या पावसामुळे १२ नागरिक अडकले होते. या नागरिकांच्या मदत व बचाव कार्यासाठी नाशिकवरून एअर फोर्सचे हेलिकॉप्टर रवाना करण्यात आले आहे आणि राष्ट्रीय आपत्ती प्रतिसाद दल (एनडीआरएफ) पुणे येथील एक पथक रवाना करण्यात आले आहे.



जिल्हा प्रशासनास तातडीने मदत
अहिल्यानगर जिल्ह्यातील पाथर्डी, शेवगाव, जामखेड, कर्जत तालुक्यात झालेल्या मुसळधार पावसामुळे अडकलेल्या नागरिकांना सुरक्षित बाहेर काढण्यासाठी राष्ट्रीय आपत्ती प्रतिसाद दल (एनडीआरएफ) पुणे आणि राज्य आपत्ती प्रतिसाद दल (एनडीआरएफ) धुळे येथील एक पथक पाठवण्यात आले आहे. सोलापूर जिल्ह्यात नदीला आलेल्या पावसापासून नागरिकांना मदत व बचाव कार्यासाठी नागरिकांना मदत व बचाव कार्यासाठी नाशिकवरून एअर फोर्सचे हेलिकॉप्टर रवाना करण्यात आले आहे आणि राष्ट्रीय आपत्ती प्रतिसाद दल (एनडीआरएफ) पुणे येथील एक पथक रवाना करण्यात आले आहे.

माहिती तंत्रज्ञान विभागाचे सक्षमीकरण करणार मुख्यमंत्र्यांच्या अध्यक्षतेखाली माहिती तंत्रज्ञान विभागाची आढावा बैठक

■ महासागर प्रतिनिधी
मुंबई, दि. २२ :
सामान्य प्रशासन विभागात माहिती तंत्रज्ञान हा महत्त्वाचा विभाग आहे. राज्य शासनाच्या विविध विभागांच्या सेवा या विभागामार्फत नागरिकांना पुरविल्या जातात. त्यामुळे आता माहिती तंत्रज्ञान विभागाचे सक्षमीकरण करण्यात येणार असल्याचे मुख्यमंत्री देवेंद्र फडणवीस यांनी आज सांगितले. मुख्यमंत्री देवेंद्र फडणवीस यांच्या अध्यक्षतेखाली माहिती तंत्रज्ञान विभागाची आढावा बैठक झाली. या बैठकीस मुख्य सचिव राजेशकुमार, वित्त गुप्ता, सामान्य प्रशासन विभागाच्या अपर विभागाचे अपर मुख्य सचिव व्ही.राधा, नियोजन



पूर परिस्थितीमुळे अडकलेल्या नागरिकांना सुरक्षित ठिकाणी स्थलांतरित करावे

उपमुख्यमंत्री अजित पवार यांचे निर्देश

■ महासागर प्रतिनिधी
मुंबई, दि. २२ :
धाराशिव जिल्ह्यात परंडा तालुक्यातील साकत येथे मुसळधार पावसामुळे पूर परिस्थिती निर्माण झाली आहे. गावामध्ये पाणी शिरले आहे. पूर परिस्थितीमुळे साकत गावाचा संपर्क तुटला असून तिथे १२ नागरिक अडकले आहेत. त्या पार्श्वभूमीवर उपमुख्यमंत्री अजित पवार यांनी सकाळी धाराशिवचे जिल्हाधिकारी कीर्ती किरण पुजार यांना दूरध्वनी वरून साकत गावात अडकलेल्या नागरिकांना बाहेर काढून सुरक्षित ठिकाणी हलवण्याचे निर्देश दिले आहेत. साकत गावातील नागरिकांना सुरक्षित ठिकाणी नेण्यासाठी एनडीआरएफचे पथक पाठवावे तसेच हेलिकॉप्टरचीही व्यवस्था करावी, अशा सूचनाही उपमुख्यमंत्र्यांनी दिल्या आहेत. सकंटा कळ्यात राज्य शासन नागरिकांच्या पाठीशी ठामपणे उभे राहतील अनेक जिल्ह्यात मुसळधार पावसामुळे निर्माण झालेल्या परिस्थितीवर राज्य शासन लक्ष ठेवून



कलावंत निवड समितीवर नियुक्त बोगस कलावंतांना जिल्हाधिकारी यांनी दिला दणका

■ महासागर प्रतिनिधी, देसाईगंज, दि. २२ :
जेष्ठ कलावंतांना त्यांच्या उतारवयात आधार व्हावा म्हणून शासकीय स्तरावरून जेष्ठ कलावंत मानधन योजना सुरू केले आहे. पात्र कलावंतांची निवड करण्याकरीता जिल्हा स्तरीय समिती गठीत करून पात्र लाभार्थ्यांची निवड करून तसा प्रस्ताव शासनाना सादर करावयाचा आहे. मात्र जिल्हास्तरीय कलावंत निवड समितीचे गठण करतांना सहपालकमंत्री डॉ. आशिष जयस्वाल यांनी जिल्हाधिकारी यांना सुचवलेल्या कलावंत निवड समितीच्या सदस्यांत चक्क बोगस कलावंतांचा शिरकाव झाल्याचे आढळून येताच करण्यात आलेल्या तक्रारीच्या अनुषंगाने चौकशी करण्यात आली असता दहा पैकी नव्वल सहा सदस्य बोगस कलावंत आढळून येताच जिल्हाधिकारी अविश्यात पंडा यांनी बोगस कलावंतांना बाहेरचा रस्ता दाखवत चांगलाच दणका दिला असल्याने कलाक्षेत्रात एकच खळबळ माजली आहे. जेष्ठ कलावंतांना शासकीय स्तरावरून वयाच्या ५० व्या वर्षापासून प्रती महिना ५ हजार रुपये मानधन देण्यात येत आहे. याकरीता शासनाने घालून दिलेल्या अटी व शर्ती नुसार सदर योजनेचा लाभ घेणारा लाभार्थी कलावंत कलाक्षेत्रात किमान १५ वर्षे काम केलेला असणे अनिवार्य असून तसे पुरावे

जोडणे बंधनकारक आहे. मात्र गडचिरोली जिल्ह्याच्या विविध भागात कलावंत मानधन योजनेत प्रती फार्म १० हजार रुपये घेऊन बनावटी व बोगस कागदपत्रे तयार करून देणारे एजंट सक्रिय असल्याची गंभीर बाब स्थानिक वृत्तपत्रांनी चव्हाट्यावर आणली होती. यात देसाईगंज तालुक्यातील दोघांचा समावेश असून यापैकी नैनपुर येथील एकाची चक्क कलावंत निवड समितीवर नियुक्ती करण्यात आल्याची स्थानिक वृत्तपत्रांनी बातमी प्रकाशित करताच झाडिपट्टीतील कलावंतांनी ही गंभीर बाब लक्षात घेता गडचिरोली जिल्हाधिकारी यांना निवेदन सादर करून निवड समितीवरून बोगस कलावंतांची हकालपट्टी करून योग्य कलावंतांना न्याय देण्याची मागणी केली होती. दरम्यान कलावंतांच्या शिष्टमंडळाने दिलेल्या तक्रारीच्या अनुषंगाने सह पालकमंत्री डॉ. आशिष जयस्वाल यांनी सुचवलेल्या १० सदस्यांच्या यादीतील नावांची त्या-त्या भागातील पंचायत समितीच्या अधिकाऱ्यांनी चौकशी केली असता दोन सदस्यांनी चक्क आपण कलावंत नसल्याने आपले नाव कमी करण्यात यावे तर चार कलावंतांची पडताळणी करण्यात आली असता ते कलावंत असल्याचे कुठलेही पुरावे त्यांचेकडे आढळून आले नाहीत. त्यामुळे जिल्हाधिकारी अविश्यात पंडा यांनी

नवरात्र उत्सवात वाहतुकीत मोठा बदल

■ महासागर प्रतिनिधी, पुणे, दि. २२ :
पुणेकरांच्या नवरात्र उत्सवाची रंगत यंद अधिक वाढणार असली तरी, वाहनचालकांना यंदा थोडी कसरत करावी लागणार आहे. शहरातील प्रमुख देवी मंदिरांमध्ये भाविकांची लावखोची गर्दी अपेक्षित असून पोलिसांनी आगाऊ नियोजन केले आहे. मात्र या नियोजनाचा थेट परिणाम तुमच्या रोजच्या रस्त्यावर दिसणार आहे. नवरात्र काळात पुण्यातील काही महत्त्वाचे मार्ग तात्पुरते बंद राहणार तर काही ठिकाणी वाहतूक एकेरी करण्यात आली आहे. त्यामुळे रोजचा रस्ता वापरणाऱ्या पुणेकरांना आता पर्यायी मार्गांचा आधार घ्यावा लागणार आहे. विशेषतः अप्पा बळवंत चौक ते बुधवार चौक हा रस्ता भाविकांच्या सुरक्षेसाठी पूर्णपणे बंद ठेवण्यात येणार आहे. उलट दिशेने म्हणजे बुधवार चौक ते अप्पा बळवंत चौक हा मार्ग एकेरी वाहतुकीसाठी खुला असेल. वाहनचालकांनी गाडगीळ पुतळा मार्गे शिवाजी रस्त्याचा पर्यायी मार्ग वापरण्याचे आवाहन पोलिसांनी केले आहे.

२६ ते २८ सप्टेंबर दरम्यान राज्यात पावसात वाढ होण्याची शक्यता

■ महासागर प्रतिनिधी
मुंबई, दि. २२ :
२४ सप्टेंबरला बंगालच्या उपसागरावर एक कमी दाबाचा पट्टा निर्माण होणार असून २८ तारखेपर्यंत तो राज्यात येण्याची शक्यता आहे. या कमी दाबाच्या पट्ट्याच्या प्रभावामुळे राज्यातील विविध भागांमध्ये २६ ते २८ सप्टेंबर दरम्यान ढगाळ हवामान उभे राईल, नुकसान झालेल्या नागरिकांसोबत आहे. त्यांना आवश्यक ती सर्व मदत करण्यात येईल, असा विश्वासही उपमुख्यमंत्री अजित पवार यांनी यावेळी दिला. निरोप घेण्याची शक्यता नाही. सध्याच्या हवामानाच्या अंदाजानुसार २२ ते २५ सप्टेंबर दरम्यान राज्यातील विविध भागांमध्ये मेघ गर्जनसह वादळी पाऊस अपेक्षित आहे, जो प्रामुख्याने दुपारनंतर पडेल. कमी दाबाच्या पट्ट्याचा प्रभाव २६ तारखेपासून जाणवण्याची शक्यता आहे. यादिवशी विदर्भ आणि मराठावाड्यातील पूर्व आणि दक्षिणेकडे असलेल्या भागांमध्ये दुपारनंतर पावसात वाढ होण्याची शक्यता आहे. २७ तारखेला विदर्भ, मराठावाडा, खानदेश, कोकण आणि मध्य

भाजपचे माजी नगरसेवक जगदीश पाटील गोळीबार प्रकरणी जेरबंद

■ महासागर प्रतिनिधी, नाशिक, दि. २२ :
पंचवटीतील फुलेनगरातील सागर जाधव याच्यावर झालेल्या गोळीबार प्रकरणात भाजपचे माजी नगरसेवक जगदीश पाटील यांचा सहभाग पोलिस तपासात निष्पन्न झाल्याने रविवारी (दि. २१) दुपारी त्यांना अटक करण्यात आली. पाटील यांच्या निवासस्थानावरूनच त्यांना ताब्यात घेण्यात आले. गेल्याच आठवड्यात धोत्रे खून प्रकरणात माजी नगरसेवक उद्धव निमसेंच्या अटकेनंतर भाजपचा दुसरा माजी नगरसेवक गंभीर गुन्हात अटक झाल्याने गुन्हाशी संबंधित राजकीय मंडळींचे धाबे दणाले आहे. सराईत गुन्हेगार किरण निकम याचा ८ वर्षांपूर्वी झालेल्या खुनाचा बदला घेण्याकरता पगारे, उघाडे टोळीचा सदस्य असलेल्या सागर जाधवच्या मागावर असलेल्या निकम टोळीने १७ सप्टेंबरला रात्री १२ वाजता प्राणघातक हल्ला केला होता. या प्रकरणात पोलिसांनी १३ आरोपी निष्पन्न करीत ११ जणांना अटक केली. वैद्यकीय तपासणीनंतर पोलिसांनी पाटील यांची चौकशी केली. गुन्हातील सहभाग निष्पन्न झाल्याने अटक केली. सोमवारी (दि. २२) त्यांना न्यायालयात हजर केले जाणार असून पोलिसांकडून ८ दिवसांच्या पोलिस कोठडीची मागणी केली जाणार आहे. न्यायालयाकडून पोलिस कोठडी मिळण्याची शक्यता वर्तवली जात आहे. विधानसभा निवडणुकीत जगदीश पाटील यांनी भाजप उमेदवारविरोधात राष्ट्रवादीच्या उमेदवाराचे उघड काम केल्याचा आरोप झाला होता. याबाबत सध्या परिवारासह पक्षश्रेष्ठींनी पाटील यांच्या विरोधात कारवाई करण्याचा अहवाल प्रदेशाला दिला होता. गोळीबार प्रकरणात पाटील यांचा सहभाग असल्याचे निष्पन्न होताच पक्षाचे नेते त्यांच्यापासून दोन हात दूर राहिले. विशेष म्हणजे, मंत्री महाजन नाशिक दीव्यावर असतानाच ही कारवाई झाल्याने पोलिसांच्या कामगिरीवर सर्व पक्षांकडून समाधान व्यक्त केले जात आहे.

सप्टेंबर रोजी यलो अलर्ट देण्यात आला आहे. बुलढाणा जिल्ह्याला २२, २३ आणि २५, २६ सप्टेंबर रोजी यलो अलर्ट देण्यात आला आहे. यवतमाळ, चंद्रपूर, गडचिरोली जिल्ह्यांना २२ ते २६ सप्टेंबर दरम्यान यलो अलर्ट देण्यात आला आहे. गोंदियाला २२, २४, २५ आणि २६ सप्टेंबर रोजी यलो अलर्ट देण्यात आला आहे. नागपूरला २२, २५ आणि २६ सप्टेंबर रोजी यलो अलर्ट देण्यात आला आहे. वर्धा आणि वाशिम जिल्ह्यांना २२, २३ आणि २५, २६ सप्टेंबर रोजी यलो अलर्ट देण्यात आला आहे. अकोला, अमरावती, भंडारा जिल्ह्याला २२, २५ आणि २६

आई राजा.. उदो उदो.. तुळजाभवानीची मूळ सिंहासनावर चल प्रतिष्ठापना

■ महासागर प्रतिनिधी, कोल्हापूर, दि. २२ :
महाराष्ट्रात सोमवारी मोठ्या उत्साहात नवरात्रोत्साला सुरुवात झाली. तुळजापूरमध्ये तुळजाभवानी देवीच्या मंचकी निद्रेनंतर आता तिची मूळ सिंहासनावर चल प्रतिष्ठापना करण्यात आली आहे. कोल्हापूरची अंबाबाई, वणीची सतःशुभी आणि माहूर येथील देवीच्या नवरात्रोत्सवालाही आज मोठ्या उत्साहात सुरुवात झाली. तुळजापूरनगरी शारदीय नवरात्रोत्सवासाठी आलेल्या भाविकांनी गजबजली आहे. विशेष म्हणजे या उत्सवात आज २२ सप्टेंबरपासून विविध सांस्कृतिक कार्यक्रमांचे आयोजन करण्यात आले आहे. शारदीय नवरात्रोत्सवाला आजपासून सुरुवात झाली. त्यामुळे नवरात्रोत्सवाच्या काळात २२ सप्टेंबर ते २ ऑक्टोबर आणि ७ आणि १० ऑक्टोबर रोजी सकाळचे चरणतीर्थ रात्री एक वाजता होणार आहे. पूजेचे घाट व अभिषेक



सकाळी ६ ते १० आणि सायंकाळी ७ ते ९ वा वेळेत होणार आहेत, असे तहसीलदार तथा व्यवस्थापक माया मोने यांनी कळवले आहे. नवरात्रोत्सवात विशेष अलंकारपूजा होईल. तसेच रोज रात्री छबिना मिरवणूक निघेल. यंद तुळजापूरमध्ये एआय कॅमेऱ्याद्वारे गर्दी नियंत्रणासह हरवलेल्या भाविकांचा शोध घेतला जाईल. तब्बल हजार वाहनांच्या पार्किंगची पाच मैदानात सोय केली असून, २६०० पोलिस, होमगार्ड तैनात करण्यात आले. उत्सवाच्या पहिल्या दिवशी आज सुप्रसिद्ध गायक रोहित राऊत, जुईली जोगळेकर, पद्मनाभ गायकवाड यांचा भक्तिसंगीत कार्यक्रम होतोय.

पत्नीच्या त्रासामुळे तरुणाची आत्महत्या

■ महासागर प्रतिनिधी, पुणे, दि. २२ :
लग्नानंतर अवघ्या सहा महिन्यातच पत्नीच्या सततच्या त्रासामुळे तरुणाने राहत्या घरी गळफास घेऊन आत्महत्या केल्याची धक्कादायक घटना येरवडा परिसरात घडली. पोलिसांनी याबाबत तरुणाला आत्महत्येस प्रवृत्त केल्याच्या आरोपावरून पतीसह तिच्या आईविरुद्ध येरवडा पोलीस ठाण्यात गुन्हा दाखल केला आहे. अश्वय विजय साळवे (वय २६, रा. गणेशनगर, येरवडा, पुणे) असे आत्महत्या केलेल्या मयत तरुणाचे नाव आहे. याप्रकरणी त्याची पत्नी दीपाली अश्वय साळवे (वय २४), तिची आई संगीता अशोक अडागळे (रा. भगवाननगर, गेवराई, जि. बीड) यांच्याविरुद्ध आत्महत्येस प्रवृत्त केल्याचा गुन्हा दाखल करण्यात आला. याबाबत मयत अश्वय याची आई लक्ष्मी विजय साळवे (वय ५२) यांनी येरवडा पोलीस ठाण्यात आरोपी विरोधात फिर्याद दिली आहे. पोलिसांनी दिलेल्या माहितीनुसार, अश्वयचा दीपालीशी सहा महिन्यांपूर्वीच विवाह झाला होता. विवाहानंतर दीपाली आणि तिची आई संगीता यांनी अश्वयला आई-वडिलांपासून वेगळे राहण्यास वेळेवेळी सांगितले. त्याने वेगळे राहण्यासाठी त्याच्यावर सतत दबाब आणला. त्याच्याविरुद्ध येरवडा पोलीस ठाण्यात तक्रारी देखील दिल्या. पत्नी आणि सासूच्या त्रासामुळे अश्वयने राहत्या घरात गळफास घेऊन आत्महत्या केली आहे. पत्नी आणि सासूच्या त्रासामुळे मुलगा अश्वयने आत्महत्या केल्याचे त्याची आई लक्ष्मी साळवे यांनी फिर्यादीत सांगितले आहे. पोलीस उपनिरीक्षक एस दळवी पुढील तपास करत आहेत.

विमुक्त जाती व भटक्या जमातींना आता फिरती शिधापत्रिका मिळणार

■ महासागर प्रतिनिधी
मुंबई, दि. २२ :
राज्यभरात फिरून आपली उपजीविका भागविणाऱ्या विमुक्त जाती व भटक्या जमातींना आता केवळ स्वयंघोषणापत्राच्या आधारे फिरती शिधापत्रिका तसेच आधारकार्ड, मतदान ओळखपत्र देण्याचा महत्वपूर्ण निर्णय राज्य सरकारने घेतला आहे. विमुक्त जाती व भटक्या जमातीमधील सुमारे अडीच-चार कोटी लोकांना या योजनांचा फायदा मिळण्याची अपेक्षा व्यक्त केली जात आहे. भटक्या जमाती पारंपरिक पद्धतीने एकाच ठिकाणी न राहता फिरत्या स्वरूपात आपला उदरनिर्वाह करत असतात. राज्यात विमुक्त जाती व भटक्या जमाती प्रवाणांची संख्या लक्षणीय असून, यामध्ये ८५ लाख धनगर, ६५ लाख वंजारा, गोंधळी, मराठाईवाले आणि शासकीय प्रमाणपत्रे व विविध योजनांचा लाभ देण्यासाठीच्या कार्यपद्धतीत सुधारणा करण्याचा



निर्णय राज्य सरकारने घेतला असून त्याबाबतचा शासन निर्णयही निर्गमित करण्यात आल्याची माहिती उच्चपदस्थ अधिकाऱ्याने दिली. त्यानुसार आता केवळ स्वयंघोषणापत्राच्या आधारे विमुक्त जाती व भटक्या जमातींच्या नागरिकांना विविध ओळखपत्रे, प्रमाणपत्रे व विविध शासकीय योजनांचा लाभ देण्यात येणार आहे. यानुसार विमुक्त जाती व भटक्या जमातीच्या नागरिकांना आधारकार्ड मिळविण्यात येणाऱ्या अडचणी लक्षात घेऊन आता ते वषातील काही दिवस ज्या ठिकाणी जाऊन राहिलास करतात, अशा ठिकाणी त्यांना आधारकार्ड देण्यात येणार आहे. तसेच ज्यांचे राहिल्यासचे ठिकाण निश्चित नसेल, अशा नागरिकांना त्यांचे सर्वसाधारण राहिल्यासचे ठिकाण निवडण्याची अनुमती देऊन त्याठिकाणी त्यांना स्वयंघोषणापत्राच्या आधारे आधार कार्ड दिले जाणार आहे.

अकोला

पान 3

विदर्भाच्या कृषी क्षेत्राचा विकास व ऊर्जितावस्थेमध्ये

कृषी विद्यापीठाचे मोलाचे योगदान: डॉ.चारदत्त मायी

मध्य व पूर्व विदर्भातील शेतकरी बांधवांच्या उपस्थितीने विद्यापीठाचे शिवार गजबजले!



■अकोला,दि २२ (प्रतिनिधी) :

डॉ. पंजाबराव देशमुख कृषी विद्यापीठाद्वारे आयोजित शिवार फेरी या शेतकरी हिताच्या उदात्त उपक्रमाच्या माध्यमातून प्रदर्शित केलेले आधुनिक कृषी तंत्रज्ञान निश्चितच महत्त्वपूर्ण असून शेतकऱ्यांसाठी अत्यंत उपयुक्त ठरणारे आहे, त्यामुळे विदर्भ आणि एकूणच महाराष्ट्र राज्यातील शेतकरी बांधवांनी या काल सुसंगत

व प्रगत कृषी तंत्रज्ञानाचा अंगीकार करण्याची गरज मा. डॉ. चारदत्त मायी, मा.कुलगुरु तथा अध्यक्ष,कृषी शास्त्रज्ञ निवड मंडळ, नवी दिल्ली यांनी प्रतिपादित केली. शेतकरी केंद्रबिंदू असलेल्या डॉ. पंजाबराव देशमुख कृषी विद्यापीठ अकोला आणि कृषी विभाग, महाराष्ट्र शासन यांच्या संयुक्त विद्यमाने विद्यापीठामध्ये आयोजित तीन दिवसीय भव्य शिवार फेरीच्या तिसऱ्या व अंतिम दिवशी

आयोजित समारोपीय कार्यक्रम प्रसंगी मा.डा.चारदत्त मायी, मुख्य अतिथी म्हणून व्यासपीठावरून उपस्थितांना संबोधित होते.पुढे मार्गदर्शन करतांना त्यांनी शिवार फेरीच्या माध्यमातून प्रदर्शित प्रगत व आधुनिक कृषी तंत्रज्ञानाचा जागर नजीकच्या भविष्यात विदर्भातील शेती व शेतकऱ्यांचे उत्थान साधण्यासाठी निश्चितच सहाय्यभूत ठरणार असल्याचे मोलाचे प्रतिपादन केले.

दीपमाळ धरण फुटण्याचा धोका, शेतकऱ्यांचा आक्रोश

अकोट : तालुक्यामधील सातपुड्याच्या पायथ्याशी वसलेले राजुरा अंबाडी भिलखेड गावाला लागूनच स्थित दीपमाळ तलाव परिसरात गोंधळ उडाला आहे. धरण फुटणार अशा चर्चेला उधाण आले आहे. त्यामुळे परिसरात दहशतीचे वातावरण आहे.राजुरा व अंबाडी या गावाच्या वरील पहाडी भागात पाणी सिंचन होण्याच्या हेतूने २० ते ३० वर्षां अगोदर लघु सिंचन विभाग आकोट च्या कार्यालय माध्यम तून दीपमाळ या तलावाची निर्मिती झाली गेल्या काही वर्षां अगोदर हाच तलाव पूर्ण भरल्यामुळे फुटला होता. यामध्ये कित्येक गावांचे घरांची पडझड व शेतकऱ्यांचे शेतीचे व जमिनीचेही खरडून गेल्याने अतोनात नुकसान झाले त्यामध्ये विलास शिंदे या ग्रामस्थांचा मृत्यू

झाला अजून पर्यंत त्या घटनेची झालेली झिंज भरून निघाली नाही, यावर गेल्या वर्षात शेतकरी ग्रामस्थांनी कितीतरी तक्रारी देऊन सुद्धा या तलावाचे मुख्य भितीचे तसेच ओव्हर प्लोचे व इतरही साफसफाई दुरुस्तीचे काम कुठल्याच प्रमाणात केल्या गेले नाही अशी ओरड शेतकरी प्रचारांशी बोलतांना व्यक्त केली आहे,आज रोजी तलाव संपूर्ण भरला असून पाण्याचासांडवा हा संपूर्ण गाळाने व झाडाझुडपाने भरला आहे. पाणी जाण्याचा मार्ग तुंबला आहे. सांडव्याची मुख्य भिंत नादुरुस्त अवस्थेत दिसत आहे. तात्काळ दुरुस्ती केली नाही तर दीपमाळ तलाव केव्हाही फुटण्याची शक्यता नाकारता येत नाही. सर्व गावांना या तलावाचा धोका होऊ शकतो.

‘ऑपरेशन प्रहार’ अंतर्गत ४.४० किलो गांजा जप्त



■अकोला,दि २२ (प्रतिनिधी) :

दिनांक २१/०९/२०२५ रोजी स्थानिक गुन्हे शाखा, अकोला येथील पथकाला गुप्त बातमीदाराकडून माहिती मिळाली कि, पो.स्टे. रामदासपेठ, अकोला हद्दीतील अहमदीया मदरसा जवळ, नया बैदपुरा, अकोला येथे एक इसम अंमली पदार्थ गांजा विक्री करीता स्वतः जवळ बाळगून घेवून जात असल्याबाबत माहिती मिळाल्याने शासकिय पंचासमक्ष रेड करून आरोपी नामे समीरखान हसनखान वय ३० वर्ष, रा. कश्मीर लॉज च्या मागे बैदपुरा अकोला यास ताब्यात घेवून त्याचे ताब्यातून एकुण ०४ किलो ४० ग्रॅम गांजा कि.अं. ८०,००० /रु चा मुद्देमाल जप्त करण्यात आला वरून आरोपीविरूद्ध एन.डी.

पी.एस. अँक्ट अन्वये कारवाई करून आरोपीस पुढील कारवाई कामी पो.स्टे. रामदासपेठ अकोला यांचे ताब्यात देण्यात आले. सदरची कार्यवाही ही मा. पोलीस अधीक्षक श्री. अर्चित चांडक सा., मा. अपर पोलीस अधिक्षक श्री. बी. चंद्रकांत रेड्डी सा, यांचे मार्गदर्शनाखाली पो.नि शंकर शेळके, स्थानिक गुन्हे शाखा अकोला स. पो. नि. विजय चव्हाण, पो.उप.नि. गोपाल जाधव, माजीद पठाण, विष्णू बोडवे स्थानिक गुन्हे शाखा अकोला व सहा.पो. उप.नि. राजपालसिंह ठाकुर, गणेश पांडे, पोलीस अमलदार शेख हसन, रविंद्र खंडारे, अब्दुल माजीद, खुशाळ मोसाडे, वसिमोद्दीन, मोहम्मद रेजाज, श्रीकांत पातोंड, भिमराव दिपके व चालक प्रशांत कमलाकर यांनी केली आहे.

बच्चुभाऊ कडु यांची जाहीर शेतकरी सभा

■तेल्हारा,दि २२ (प्रतिनिधी) :

जीव गेला तरी चालेल परंतु शेतकऱ्याची कर्जमुक्ती झाल्याशिवाय थांबणार नाही माजी राज्यमंत्री बच्चू कडू तेल्हारा, शेतमजूर हक्क यात्रेच्या माध्यमातून आज अकोला जिल्ह्यात माळेगाव बाजार येथे सभा पार पडली. या सभेत बोलताना बच्चुभाऊ कडू म्हणाले की जर येणाऱ्या महिनाभरात सोयाबीनला हमीभाव आणि सोयाबीन खरेदी केंद्र सुरू केलं नाही तर आम्ही पालकमंत्र्यांच्या घराला आग लागल्याशिवाय थांबणार नाही. यावेळी मोठ्या संख्येने शेतकरी बांधवानी उपस्थिती लावली होती शेतीच्या भावाची लढाई आहे, कष्ट आणि इमानदारीची लढाई आहे. जेवढ पिकतं त्याला भाव देता येत

नसेल तर सरकारमध्ये का बसलाय तुम्ही? त्यापेक्षा बांगड्या भरा अस म्हणत बच्चूभाऊंनी महायुती सरकारवर प्रहार प्रश्न, आमची जबाबदारी!संघर्षाची वाट धरली आहे,प्रहारसैनिक सदैव सज्ज आहेत. शेतकरी – शेतमजूर हक्क यात्रेच्या माध्यमातून आज अकोला जिल्ह्यातील तेल्हारा तालुका माळेगाव बाजार येथे भव्य सभा पार पडली.

या सभेत बोलताना बच्चूभाऊंनी शेतकऱ्यांना एकजूट दाखवण्याचे आवाहन केलं.शेतकरी कर्जमाफी आणि पिकाला योग्य हमीभाव या म राणीसाठी मोठ्या संख्येने आपल्याला २८ ऑक्टोबरला नागपूरला जायचं आहे. जोपर्यंत आमच्या मागण्या म

न्य होत नाहीत तोपर्यंत नागपूरवरून उठणार नाही. मागण्या मान्य न अस म्हणत बच्चूभाऊंनी महाराष्ट्र बंद करू असा इशारा बच्चूभाऊ कडू यांनी राज्य सरकारला दिला. या वेळी प्रहार पक्षाचे कार्याध्यक्ष माननीय बद्धुभाऊ जयंजाळ,अकोला व बुलढाणा संपर्कप्रमुख नितीनभाऊ आगे,प्रहार अकोला जिल्हाध्यक्ष कुलदीपभाऊ वसू व अकोला जिल्हा महासचिव राजेश पाटील खारोडे सुशील पुंडकरप्रहार तालुका अध्यक्ष ज्ञानेश्वर आखरे कृषी उत्पन्न बाजार समिती संचालक गजानन पाटील वाघोडे भैया देशमुख सुरज भैया खारोडे प्रहार अपंग संघटना अकोला ग्रामीण जिल्हाध्यक्ष संदीप ताथोड अन्य मान्यवर उपस्थित होते.

महानगरात निघाली महाराजा अग्रसेन यांची भव्य शोभायात्रा

ठिकठिकाणी स्वागत ,आतिषबाजी व शीतपेय वितरण,अग्रसेन महाराज की जयचा जयघोष

■अकोला,दि २२ (प्रतिनिधी) :

अग्रवाल समाजाचे आराध्य महाराजा अग्रसेन यांची भव्य शोभायात्रा त्यांच्या जयंती पर्वावर सोमवारी महानगरात काढण्यात आली. अग्रवाल समितीच्या वतीने आयोजित या जयंती शोभायात्रेचा प्रारंभ स्थानीय राणी सती धाम येथून समितीचे अध्यक्ष दीपक गोयनका, माजी महापौर विजय अग्रवाल, समिती सचिव विनोद तोरका आदींच्या उपस्थितीतकरण्यात आला.आकर्षक रथात महाराजा अग्रसेनजी यांच्या प्रतिमेला स्थापित करून आकर्षक देखाव्या समवेत ही शोभायात्रा काढण्यात आली.या शोभायात्रेत समाज बांधवांना समवेत समाजाचे जेष्ठ समाजसेवी उपस्थित होते,महाराजा अग्रसेन यांच्या सामूहिक आरती व प्रसाद वितरणाने या सोहळ्याचा प्रारंभ करण्यात आला.यावेळी समितीचे अध्यक्ष दीपक गोयनका यांनी उपस्थित मान्यवर व समाजबंधूंचे स्वागत करून त्यांना



जयंतीच्या शुभेच्छा दिल्यात. ही शोभायात्रा तहसील चौक,गांधी मार्ग,सिटी कोतवाली,टिळक मार्ग,जुने कापड बाजार,सरफ बाजार चौक,गांधी चौक,मनपा चौक मार्गे अग्रसेन भवनात पोहचून या ठिकाणी या शोभायात्रेचे थाटात समापन करण्यात आले.दरम्यान

या शोभायात्रेचे ठिकठिकाणी उत्स्फूर्त स्वागत करण्यात आले.शोभायात्रेत समाजाच्या महिला पारंपरिक वेशात व डोक्याला फेटे बांधून मोठ्या संख्येने सहभागी झाल्या होत्या.या यात्रेत महाराजा अग्रसेन यांची सुंदर झाकी व अन्य देखावे साकार करण्यात आले होते.

थोडक्यात

एक खिडकीतून

आजपर्यंत २१३

मंडळांना परवानगी

अकोला: अकोला शहरात नवरात्री उत्सव मोठ्या उत्साहाने सारारा करण्यात येत असतो व शहरातील सार्वजनिक ठिकाणी नवदुर्गा उत्सव मंडळांद्वारे मंडप उभारून देखावे तसेच गर्भा रासचे आयोजन करण्यात येत असतात. त्यासाठी त्यांना नियमानुसार मंडप परवानगी, विद्युत जोडणी लाऊड स्पीकर, शहर वाहतूक व ईतर परवानगी घ्यावी लागते. नवरात्री उत्सव मंडळांना अधिक सोईचे व्हावे याकरिता मनपा प्रशासन, पोलीस प्रशासन आणि महावितरण (धर्मदाय आयुक्त वागळून) सर्व परवानग्या एकाच ठिकाणी देण्याकरिता मनपा आयुक्त तथा प्रशासक डॉ. सुनिल लहाने यांच्या आदेशान्वये अकोला महानगरपालिकेच्या डॉ. बाबासाहेब आंबेडकर मुख्य सभागृह येथे एक खिडकी योजना राबविली दि. १५ सप्टेंबर २०२५ रोजी पासून कार्यालयीन वेळेत कार्यान्वीत करण्यात आली होती. त्या अनुषंगाने आज शेवटच्या दिवशी पर्यंत एकूण २१३ नवरात्री उत्सव मंडळांना परवानगी देण्यात आली आहे. तसेच मागीच्या वर्षी नवरात्रोत्सव - २०२४ अंतर्गत शहरातील एकुण १६९ नवरात्री उत्सव मंडळांनी परवानगी घेतली होती.

२६ ते २८ सप्टेंबर

रोजी पावसात वाढ

होण्याची शक्यता

अकोला : २४ सप्टेंबरला बंगालच्या उपसागरावर एक कमी दाबाचा पड्डा निर्माण होणार असून २८ तारखेपर्यंत तो राज्यात येण्याची शक्यता आहे. या कमी दाबाच्या पड्ड्याच्या प्रभावामुळे राज्यातील विविध भागांमध्ये २६ ते २८ सप्टेंबर दरम्यान ढगाळ हवामान आणि पावसात वाढ होण्याची शक्यता वर्तविण्यात आली आहे.

खा.अनूपभाऊ धोत्रे यांच्या तेल्हारा तालुक्यात विविध ठिकाणी सांत्वन व सददिच्छा भेटी



■अकोला,दि २२ (प्रतिनिधी) :

तेल्हारा तालुका व शहर येथे विविध ठिकाणी अकोला लोकसभा मतदारसंघाचे युवा खासदार अनूप भाऊ धोत्रे यांनी आज दि.२२ सप्टेंबर रोजी विविध ठिकाणी सांत्वन तथा सददिच्छा भेट दिली यामधे थार येथिल गजानन रामदास फोकमारे,गाडेगाव येथिल श्रीमती कोनकोळाई नळकांडे, गजानन भाऊ बोर्डे,तथा तेल्हारा येथिल स्व चिरंजीलालजी तापडिया,पार्थ गणेश नेमाडे, सत्यनारायणजी छांगणी, भारतीय जनता पार्टी चे माजी शहराध्यक्ष नंदकिशोरजी शर्मा,पर्वतरावजी विखे गुर्जजी,रामा भाऊ इंगळे,अमोल कांगटे,कोठा येथिल धोडुरामजी रोटे, येथिल,संदीप मुरलीधर अहेरकर यांच्या

निवासस्थानी सांत्वन भेट तथा गाडेगाव येथिल केशवराव ताथोड, तेल्हारा येथिल प्रशांतजी विखे,कोठा येथिल दिपक अहेरकर यांच्या निवासस्थानी सददिच्छा भेट दिली यावेळी खासदार यांचे शॉल, श्रीफळ देऊन स्वागत केले.तसेच अग्रवाल समाजाचे आराध्य दैवत म हाराजा अग्रसेन महाराज जयंती पर्व पर भावगत मंगल कार्यालय येथे सुरू असलेले सांस्कृतिक कार्यक्रम स्थळी भेट देऊन महाराजा अग्रसेन म हाराज यांच्या प्रतिमेचे पूजन, पुष्प अर्पण करून अभिवादन केले तथा क्रिकेट मंच चे बॅटिंग करून लोकांपणे केले यावेळी महेंद्र गोयनका यांनी खासदार अनूप भाऊ यांचे शॉल,श्रीफळ, पुष्प गुच्छ देऊन स्वागत केले.

संप्रदायाला त्रिदेव प्रदाती देवी मुक्ताई : ज्ञानेश्वर महाराज वाघ

■अकोला,दि २२ (प्रतिनिधी) :

आळंदी स्थित चौऱ्यांशी सिद्धांचा मेळा असणाऱ्या सिद्ध बेठा मध्ये तत्कालीन संतसभेमध्ये कच्चे ठरवून व विसोबा खेचरांकरवी अनुग्रहीत करून भगवान श्री पांडुरंगाचे प्रेम भंडारी संत नामदेव , चहुबांधवांद्वारे जड भिंत चालविण्याचा झालेला चमत्कार पाहून गर्भगळीत झाल्या नंतर प्रत्यक्ष अनुग्रहित करून चौदा वेळा काळाला परत पाठविणारे योगी चांगदेव व तार्टीच्या अकरा अभंगाच्या माध्यमातून उपदेश करून प्रत्यक्ष ज्ञानाचा मूर्तीमंत पुतळा असणाऱ्या योग्याची माऊली श्री ज्ञानदेव असे त्रिदेव वारकरी संप्रदायाला प्रदान करणारी त्रिदेव प्रदाती देवी ब्रह्मचिक्कला आईसाहेब मुक्ताई असून , त्या आदिशक्तीच्या अवतीर्णात्सवा निमित्त थोडेसे चिंतन.

गुर्विज्ञेने संन्यस्थ दिक्षा घेतल्यानंतर पुनश्च गृहस्थाश्रम प्रवेश केल्याने तत्कालीन समाज व्यवस्थेकडून बहिष्कृत झालेल्या रुक्मिणीदेवी व विठ्ठलपंत या श्रद्धा व विश्वासरूप भगवद्भक्त दांपत्यांच्या उदरी निवृत्तीनाथ, ज्ञानदेव आणि सोपानदेव या त्रिदेवांच्या पाठी अश्विन नवरात्राच्या घटस्थापना अर्थातच शक्ती अवतरणाच्या समुद्भवावर अश्विन शुद्ध प्रतिपदा शुक्रवारी सायंकाळी



चित्रा नक्षत्राच्या दुसऱ्या चरणावर शके बाराशे एक प्रम र्थी नाम संवत्सरात दि. १२.१०.१२७९ रोजी आईसाहेब मुक्ताई या अवनीतलावर जातुद्धाराई अवतरीत झाल्या. रामावतारात चौदा वर्ष पर्यंत वनवासाचे कष्ट सहन करून मर्यादा पुरुषोत्तम भगवान श्री रामचंद्रांनी भक्तचुडामणी भरताचे प्रेम विश्वविख्यात केले.कृष्णावतारा रास प्रसंगी गुप्त होऊन भगवान श्रीकृष्ण परमात्म्यांनी भक्तसुरत्न पतिव्रता शिरोमणी गोपिकांचे प्रेम जग जाहीर केले.

माजी सैनिकांसाठी बेळगावात आऊटरिच कार्यक्रम

■अकोला,दि २२ (प्रतिनिधी) :

जिल्ह्यातील सर्व माजी सैनिक, दिवंगत सैनिकांच्या पत्नी आणि अवलंबितांसाठी दि. १९ ऑक्टोबरला सकाळी ८.३० ते सायंकाळी ४ या वेळेत कर्नाटकात बेळगाव येथे आऊटरिच कार्यक्रम होणार आहे.बेळगाव येथील श्री शिवाजी स्टेडियम येथे मराठा लाईट इन्फंट्री रेजिमेंटल सेंटरद्वारे वीर नारी, तसेच माजी सैनिक यांचा मेळावा आयोजित केला आहे. पेन्शनधारकांना त्यांच्या संरक्षण पेन्शनच्या अनुदान, वितरणाबाबतच्या तक्रारी नोंदवता याव्यात यासाठी या कार्यक्रमाचे आयोजन केले आहे.सदर मेळाल्यात लष्कराची २० अभिलेख कार्यालये आणि पीडीए येथील प्रतिनिधी उपस्थित राहणार आहेत. जिल्ह्यातील कुटूंब निवृत्ती वेतनधारक, माजी सैनिक, दिवंगत सैनिकांच्या पत्नी आणि अवलंबितांना निवृत्ती वेतन (स्पॅश) आणि ईसीएचएस आणि इतर काही सम स्या असल्यास संपूर्ण मुळ कागदापत्रासह हजर राहून जास्तीत जास्त या संधीचा लाभ घ्यावा, असे आवाहन जिल्हा सैनिक कल्याण अधिका्री मेजर आनंद शरद पाथरकर यांनी केले आहे.

चारशे वर्षांच्या इतिहासाची परंपरा, भावीकाचे श्रध्दास्थान, दुरवरून येतात दर्शनासाठी भावीक

तेल्हारा वासीयांचे आराध्य दैवत माँ लटीयाल भवानी

■तेल्हारा,दि २२ (प्रतिनिधी) :

तालुक्यातील भाविकांचे आराध्य दैवत भावीकांचे श्रध्दास्थान असलेल्या माँ लटीयाल भवानी मंदिराचा एक गौरवशाली इतिहास आहे भक्ताच्या हाकेला धावणाऱ्या लटीयाल भवानी माता मंदिराचा परिसर सध्या नवरात्रोत्सवामुळे फुलला असुन नवरात्रोत्सव काळात हजारोंच्या संस्थेने भाविकांची दर्शनासाठी मांदियाळी भरत असते भारतात लटीयाल भवानी माताची दोन शक्तीपीठे असुन राजस्थान येथील फलोदी येथे मातेची एक शक्तिपिठ आहे दुसरे शक्तीपीठ महाराष्ट्रातील तेल्हारा शहरात आहे मंदिराला सुमारे ४०० वर्षांचा इतिहास आहे असे जुने जानकर सांगतात या पुरातन अशा मा लटीयाल भवानी च्या दर्शनासाठी महाराष्ट्रातील विविध गावातून भावीक दर्शनासाठी येतात इच्छेला पावणारी आई लटीयाल भवानी भक्तांच्या मनोकामना पुर्ण करते मंदिरामध्ये वर्षभर विविध धार्मिक कार्यक्रम होतात या मंदिराचे देखरेखीचा वारसा वैष्णव परिवाराकडे आहे अश्विनी शुक्ल पक्षा शारदीय नवरात्रोत्सवात सर्वत्र जड्रोपात व भक्तीभावाने या ठिकाणी होते मंदिरात भाविकांची मोठी गर्दी होते मुर्ती चा अभिषेक



महाआरती नैवेद्य अर्पण करून मातेची भक्ती भावात भावीक पुजा अर्चा करतात सातवी पिढी करीत आहे सेवा तेल्हारा शहरातील माँ लटीयाल भवानी मंदीराची देखभाल वैष्णव बैरागी यांची सातवी पिढी सेवा करीत आहेत

काँग्रेस पक्षाचे ज्येष्ठ नेते

महेंद्रसिंग सुलजी यांचे निधन

अकोला : अकोला येथील प्रतिष्ठित नामगिर ज्येष्ठ समाजसेवक काँग्रेस पक्षाचे ज्येष्ठ नेते महेंद्रसिंग सुलजी यांचे रविवारी रात्री दहा वाजून ४५ मिनिटांनी दुःख निधन झाले शेलार फाईल गुरुद्वारा जवळून त्यांची अंत्यविधी यात्रा राहते घर येथून मौता मिल मुक्ती धाम येथे लकडगंज येथे अंत्यसंस्कार करण्यात आला. महेंद्रसिंग सुलजा काँग्रेस पक्षाचे ज्येष्ठ नेते अकोला जिल्हा प्रसिद्ध असलेले महेंद्रसिंग बाबूजी आज आपल्यातून निघून गेले अकोला जिल्ह्यातील काँग्रेस पक्षाची खूप मोठी हानी झाली महेंद्रसिंग बाबूजी यांना अकोला जिल्ह्यातील असे कोणते तालुका खेडोगाव नाही बाहुलीला कोणी ओळखत



नसेल बाबूजी सारखा निष्ठावंत नेता व मित्र होणार नाही बाबूजी बद्दल लिहिण्यासारखे खूप काही उदाहरण म्हटलं सांगतो माझ्या माहितीप्रमाणे बाबूजींनी अनेक लोकांना नोकऱ्या लावल्या स्वतः चे आमदार किती टिकीट एका हलवायला तिकीट दिले आणि आमदार केले १९ ८०चे काँग्रेस पक्षाचे तिकीट मिळाला मुर्तीजापुर मतदारसंघातून तिघांने होते .

महासागर

अकोला

●मंगळवार,दि.२३ सप्टेंबर २०२५

पान ६

प्राधिकृत अधिकारी तथा जिल्हाधिकारी यांनी घेतली

प्रारूप प्रभाग रचनेवर सुनावणी



■अकोला,दि २२ (प्रतिनिधी) :

अकोला महानगरपालिकेची आगामी काळात होऊ घातलेल्या सार्वजनिक निवडणुकीच्या अनुषंगाने दि. ३ सप्टेंबर २०२५ रोजी महानगरपालिकेची प्रारूप प्रभागांच्या भौगोलिक सीमा प्रसिध्द करण्यात आली होती. त्यावर हरकती व सूचना मागविण्यासाठी ३ सप्टेंबर ते १५ सप्टेंबर २०२५ रोजी दुपारी ३ वजेपर्यंत वेळ देण्यात आली होती. त्या अनुषंगाने प्रारूप प्रभाग रचनावर एकुण ४८ हरकती

प्राप्त झाल्या होत्या. त्यावर आज दि. २२ सप्टेंबर २०२५ रोजी प्राधिकृत अधिकारी तथा मा.जिल्हाधिकारी वर्षा मीणा यांच्या व्दारे जिल्हाधिकारी कार्यालय येथील मीटिंग हॉल येथे सुनावणी घेण्यात आली. यावेळी ४८ पैकी हजार असलेल्या ४१ हरकतदारांची सुनावणी घेण्यात आली. मा.जिल्हाधिकारी यांचे अभिप्राय घेऊन २५ सप्टेंबर पर्यंत सदर सुनावणी अहवाल नगर विकास विभागाकडे पाठविण्यात येणार आहे.

डॉ.बाबासाहेब आंबेडकरांचे अस्थिस्मारक समाजाला दिशादर्शक ठरेल : दादासाहेब वाकोडे

■मुर्तिजापुर,दि २२ (प्रतिनिधी) :

मुर्तिजापुर शहरातील श्रीराम नगर येथे प्रज्ञा दीप बुध्दविहार परिसरात डॉ. बाबासाहेब आंबेडकर यांचे अस्थिस्मारकाचे बांधकाम सुरू आहे. सदर बांधकाम भंते सारीपुत्र यांच्या अथक परिश्रमातून आणि लोकवर्गीणीतून साकार होत आहे. काल भंते सारीपुत्र यांचा ७२ वा वाढदिवस साजरा करत असताना आयोजित कार्यक्रमात अध्यक्षस्थानी बौद्ध सेवा संघाचे अध्यक्ष माननीय दादासाहेब वाकोडे यांनी असे मत प्रतिपादन केले की, मध्यम शेगावकर गुरुजी यांनी भंते सारीपुत्र यांना दिलेला डॉ बाबासाहेब आंबेडकरांच्या अस्थी जतन करण्यासाठी,



अस्थिस्मारक निर्माण होत आहे. हे स्मारक समाजाला प्रेरक आणि दिशादर्शक ठरेल.

या बांधकामा करिता जनतेने तन, मन, धनाने मदत करावी.यावेळी भन्ते सारीपुत पुराश्रीचे धम्म प्रचारक संभाजी शिरसाट यांच्या जीवन कर्तृत्वावर प्रकाश टाकणारे सधनायक संभाजी शिरसाट

यांचा जीवन संघर्ष या प्रेरक पुस्तकाचे प्रकाशन मान्यवरांच्या हस्ते करण्यात आले. सदर प्रेरक पुस्तक सुप्रसिद्ध गझलकार व लेखिका सौ सुनीताताई इंगळे यांनी केले. यावेळी भन्ते सारीपुत यांनी डॉ. बाबासाहेब आंबेडकर यांच्या विचारांतून प्रेरित होऊन गेली पन्नास वर्षे धम्म प्रचाराचे कार्य केले. समाजासाठी खूप

हालअपेक्षा सहन करून,प्रसंगी उपासमार सहन करून अविरत कार्य केले.संभाजी शिरसाट यांना त्यांची पत्नी सौ. उषा शिरसाट यांची मोलाची साथ मिळाली. आम्ही अल्पभूधारक शेतकरी आहोत. माझ्या कुटुंबाची सर्व जबाबदारी उषाबाईंनी घेतली. त्यामुळेच मी धम्म प्रचाराचे कार्य करू शकलो. असे मत समाज भूषण संभाजी शिरसाट यांनी व्यक्त केले.पुस्तक प्रकाशनानंतर लेखिका सुनीता इंगळे यांनी संगनायक संभाजी शिरसाट यांच्या जीवन कार्यावर प्रकाश टाकत आपले प्रेरक मत व्यक्त केले. संभाजींचे कार्य सदैव समाजासाठी प्रेरणादायक राहील असे त्या म्हणाल्या.

स्वास्थ्य नारी सशक्त परिवार मोहिमे अंतर्गत

उपकेंद्र तिवसा येथे आरोग्य तपासणी शिबिर

■बाशिंटाकळी,दि २२ (प्रतिनिधी) :

तालुका आरोग्य विभागा अंतर्गत तिवसा उपकेंद्र येथे दि. २०/९/२०२५ ला ग्राम तिवसा येथे स्वास्थ्य नारी सशक्त परिवार मोहिमेअंतर्गत आरोग्य तपासणी शिबिर राबविण्यात आले. अकोला जिल्ह्यामध्ये स्वास्थ्य नारी सशक्त परिवार मोहीम दिनांक १७/ ९ /२५ ते २/ १०/ २५ दरम्यान जिल्हा आरोग्य अधिकारी डॉ. बळीराम गाढवे यांच्या मार्गदर्शनाखाली राबविण्यात येत आहे. उपकेंद्र तिवसा येथे दि. २०/९/ २५ ला बाशिंटाकळी तालुक्यातील प्राथमिक आरोग्य केंद्र महान अंतर्गत उपकेंद्र तिवसा येथे स्वस्त नारी सशक्त परिवार कार्यक्रम शिबिराचे आयोजन करण्यात आले मा. तालुका आरोग्य अधिकारी डॉ. रवींद्र आर्य सर व वैद्यकीय अधिकारी डॉ. धनंजय धानोरे यांच्या मार्गदर्शनाखाली शिबिराचे आयोजन करण्यात आले शिबिराचे नियोजक आरोग्य सेविका श्रीमती आसरा भगत व समुदाय आरोग्य अधिकारी डॉ. शारीक खान यांनी केले शिबिरामध्ये महिलांची सिकलसेल तपासणी तखअ टेस्ट तपासणी हिमोग्लोबिन तपासणी उच्च रक्तदाब 'शुगर 'इस्तीजी या तपासण्या करण्यात आल्या व योग्य तो औषधोपचार करण्यात आला शिबिरामध्ये



आहाराबाबत मार्गदर्शन करण्यात आले किशोरवयीन मुलींना आहाराबाबत व स्वच्छतेबाबत मार्गदर्शन करण्यात आले शिबिरामध्ये प्राथमिक आरोग्य केंद्रचे कर्मचारी डॉ. धनंजय धानोरे, आरोग्य सेवक भगवान चिरो, नितीन बोरकर, चंद्रशेखर जाधव आरोग्य सेवक, अहिरकर, ओम कावरे, श्रीमती मंगला तितुर, श्रीमती आम्रपाली जाधव, अमोल पाचडे, श्रीमती उषा कोहरे, भिमन इंगोले, निर्मला राठोड,अनुराधा लुले, आशा विद्या लुले,सरिता राठोड, सिंधू डाखोरे, कुसुम लोखंडे, वर्षा शिंदे रुक्मिना ठाकरे,यांनी व तिवसा गावच्या सरपंच सौ मंदाताई आणि खासगी ग्रामपंचायत कर्मचारी मनोज लुले तंटामुक्ती अध्यक्ष नामदेव लुले यांनी उपस्थित राहून शिबिराला सहकार्य केले.

फुललेले शिवारफेरी करिता शेतकऱ्यांचा उत्साह



अकोला : डॉ पंजाबराव देशमुख कृषी विद्यापीठ आयोजीत तीन दिवशीय शिवारफेरीमध्ये अकोला तालुक्यामधील अनेक शेतकऱ्यांनी कृषी विभागाच्या (आत्मा) यंत्रणेमार्फत शेतकरी अभ्यासदौरा या बाबी अंतर्गत शेतकऱ्यांनी प्रत्यक्ष प्रक्षेत्रावर जाऊन कृषी विद्यापीठासह खासगी संस्थांचे पीक प्रात्यक्षिक प्रक्षेत्रावर साकारलेल्या विविध पिकांच्या विविध प्रकाराचे वाण, तेलबियाणे पिके,भाजीपाला पिके,तृणधान्य पिके अत्याधुनिक लागवड तंत्रज्ञान या ठिकाणी विविध पीक वाणांसह राज्यातील इतरही कृषी विद्यापीठे आणि खासगी संस्थांच्या सहभागातून शेतकरी बांधवांना एकाच पिकाचे अनेक वाण पाहणी केली.तसेच ड्रोन फवाराणी तंत्राचे प्रात्यक्षिक प्रक्षेत्रावर जाऊन याबाबत माहिती घेतली.यावेळी तालुका कृषी अधिकारी विलास वाशिमकर,आत्मा यंत्रणाचे व्ही एम शेगोकार,ए बी कवठे,ए बी देशमुख,सौ ए पी पेठे,आणि इतर कृषी विभागाचे मंडळ कृषी अधिकारी,उपकृषी अधिकारी, सहाय्यक कृषी अधिकारी यांनी शिवार फेरी यशस्वी होण्यासाठी पुढाकार घेतला.

दहिगाव येथे आजपासून भवानी मातेचा नवरात्रोत्सव

नऊ दिवस धार्मिक

कार्यक्रमांची रेलचेल

■तेल्हारा दि २२ (प्रतिनिधी) : तालुक्यातील दहिगाव अवताडे येथील हिंगळा भवानी मातेचा आज सोमवार ता.२२ सप्टेंबर पासून नवरात्रोत्सव प्रारंभ होणार आहे.पंचक्रोशीतील हजारो भाविकांचे कुलदैवत व श्रद्धास्थान असणाऱ्या हिंगळा भवानी देवीच्या दर्शनासाठी पुढचे नऊ दिवस भक्तांची मांदियाळी असणार आहे.मंदिर प्रशासनाच्या वतीने नऊ दिवस विविध धार्मिक कार्यक्रमाचे नियोजन केले आहे. यामध्ये सोमवारी दुपारी ३ वाजता घटस्थापना होईल, सायंकाळी



६.३० वाजता हरिपाठ, दुर्गापाठ नंतर ७.३० वाजता दररोज आरती होईल.मंगळवार २३ रोजी सकाळी ९ ते १२ गोंधळ राहील.रात्री

८.३० वाजता श्रीहरी महिला भजन मंडळ कारंजा रम, बुधवार २४ रोजी महारुद्र महिला भजन मंडळ सावरा मंचनपूर,गुरुवार ता.२५ रोजी चंडिकाा देवी महिला भजनी मंडळ, चंडिकापूर, २६ रोजी जगदंबा महिला भजनी मंडळ आंबोडा,२७ रोजी श्री नवदुर्गा महिला भजनी मंडळ भिलखेड,२८ रोजी श्री सप्तशृंगी महिला भजनी मंडळ वरवट बकाल, २९ रोजी जगदंबा महिला भजनी मंडळ शेगांव, ३० रोजी सकाळी ९ ते १२ गोंधळ रात्री ८.३० वाजता जगदंबा महिला भजनी मंडळ हातोडा ता.अंजनगाव, १ ऑक्टोबर रोजी होम हवन व पूर्णाहुती व रात्री कृपा भजन मंडळ खेडा ता.जळगाव यांचे भजन राहील.

कर्जमाफीसाठी जीव गेला तरी बेहतर लढा सुरु ठेवणार

बच्चू कडू यांचा इशारा

भरभरून प्रतिसाद दिला.कर्जमाफी सोयाबीन उत्पादक कापूस उत्पादक शेतकरी यांना हमी भाव व शेतकरी सरकारी केंद्र लवकरात लवकर सुरू करण्यासाठी तसेच कर्ज माफी न झाल्यास आम्ही पालकमंत्री व जिल्हाधिकारी कार्यालयात सोयाबीन कुटार फेकू असा शड्डू भाऊंनी ठोकला या वेळी लढा कार्याध्यक्ष बळूभाऊ जवंजाळ जिल्हा संपर्क प्रमुख नितीन आगे, जिल्हा प्रमुख कुलदीप वसु, उपजिल्हा प्रमुख छोटू कराळे, युवक जिल्हाप्रमुख सुशील पुडकर, तालुका अध्यक्ष गणेश गावंडे, तालुका संघटक शुभम नारे, शेतकरी तालुका अध्यक्ष भैर्या डिकर, शशांक गीते, अतुल गावंडे, मोन्टी बुंदिले व प्रहार अपंग कर्मचारी



संघटनेचे कर्मचारी राजेश नारे प्रमोद पांडे, शिवाजी नारेजमीर शहा व पंचक्रोशीतील शेतकरी शेतमजूर व पद कार्यकर्ते उपस्थित होते.

अकोला रेल्वे स्थानकावर ‘स्वच्छता ही सेवा’ अभियानांतर्गत वृक्षारोपण

■अकोला,दि २२ (प्रतिनिधी) :

'स्वच्छता ही सेवा' मिशन २०२५ च्या अंतर्गत, अकोला रेल्वे स्थानकावर आज एका विशेष वृक्षारोपण कार्यक्रमाचे आयोजन करण्यात आले. या कार्यक्रमाचा मुख्य उद्देश रेल्वे स्थानक परिसर स्वच्छ आणि हिरवेगार करणे हा होता. यावेळी 'स्वच्छता ही सेवा आहे' आणि 'स्वच्छ स्टेशन, सुंदर स्टेशन' यांसारख्या घोषणा देत स्वच्छतेबद्दल जागरूकता निर्माण करण्यात आली.

या उपक्रमात अकोला रेल्वे स्थानकाचे कर्मचारी आणि अधिकारी यांनी मोठ्या उत्साहात सहभाग घेतला. कार्यक्रमात स्टेशन प्रबंधक श्री. संतोष डी. कवडे, आरोग्य निरीक्षक शिव कुमार माली, मुख्य खंड वाणिज्य निरीक्षक विद्याधर राऊत आणि वाणिज्य निरीक्षक एम. बी. निकम यांची उपस्थिती होती. त्यांच्यासोबतच ऑफिस स्टाफमधील बबलु सोनकामले, उथ स्टाफमधील अविनाश येनकर आणि बॉक्स स्पोर्ट्सचे संचालक अभय देशमुख



यांनीही या कार्यक्रमात सक्रिय योगदान दिले. हा वृक्षारोपण उपक्रम केवळ स्थानकाचे सौंदर्य वाढवणार नाही, तर पर्यावरणाच्या संरक्षणासाठी रेल्वेची असलेली बांधिलकी देखील दर्शवतो. हा कार्यक्रम सामूहिक प्रयत्नांनी सार्वजनिक जागा कशा अधिक चांगल्या बनवता येतात, याचे एक उत्तम उदाहरण आहे.

थोडक्यात

अझहर शहा कृतीशील शिक्षक पुरस्काराने सन्मानित



तेल्हारा :तेल्हारा येथील नामांकित सय्यद इस्माईल उर्दू हायस्कूलचे इंग्रजीचे शिक्षक अझहर शाह अन्वर शाह यांना त्यांनी केलेल्या उलेखनीय कामाबाबत त्यांना कृतीशील शिक्षक म्हणून निवड करण्यात येवून त्यांना पुरस्कार देऊन सन्मानित करण्यात आले त्याचा आकोला येथे आयोजित एका कार्यक्रमात कृतीशील शिक्षक पुरस्काराने माजी मंत्री रणजित पाटील व माजी शिक्षक आमदार वसंतराव खोटे यांच्या हस्ते पुरस्कार देऊन सन्मानित देण्यात आले शिक्षण क्षेत्रात उल्लेखनीय कामगिरी,विद्यार्थ्यांच्या सर्वांगीण विकासासाठी की धडपड अध्यापनाता नवनवीन प्रयोगशिलता आणि समाजोपयोगी उपक्रमातून विद्यार्थी यांना मोलाचे मार्गदर्शन यांची दखल घेतली.येवून त्याची कृतीशील शिक्षक म्हणून निवड करण्यात आल्याबद्दल अझहर शहा सराचे सर्वत्र अभिनंदन होत आहे.

जिल्हाधिकारी कार्यालयासमोर नो पार्किंग फलकासमोरच वाहने उभी राहतात



अकोला : शहराची वाहतूक व्यवस्था सुरळीत करण्याचे प्रयत्न आहेत. परंतु त्यात अनंत अडचणी दिसतात. जिल्हाधिकारी यांच्या निवासस्थाना समोर नो पार्किंग फलक लावला आहे. काही वाहन चालक फलकाला न जुमानता तिथेच वाहने उभी करतात. नियमांचे सर्रास उल्लंघन केले जात आहे. शहराची वाहतूक व्यवस्था सुरळीत करणे प्रशासना पुढेआव्हान म्हणून उभे राहिले आहे. पोलिस अधीक्षक अर्चित चांडक, महापालिका आयुक्त सुनील लहाने यांच्या बैठकी नंतर बेशिस्त वाहतूकीविरुद्ध पावले उचलली गेली. त्याचा चांगला परिणाम दिसून येत आहे. परंतु अजूनही शेत लागणे गरजेचे आहे. जिल्हाधिकारी यांच्या निवासस्थाना समोर वाहने उभी करण्यात येतात. याला पायबंद घातला पाहिजे. वाहतूक शाखा पोलिसांनी याकडे लक्ष देणे आवश्यक आहे.

कचरा घंटा गाडीचे वापर करणे बाबत जनजागृती अकोला :डॉ.सुनिल लहाने यांच्या आदेशान्वये अकोला मनपा प्रशासनाद्वारा १७ सप्टेंबर २०२५ ते २ ऑक्टोंबर २०२५ या कालावधीत स्वच्छता ही सेवा पंधरावाडा स्वभाव स्वच्छता, संस्कार स्वच्छता उपक्रम राबवण्यात येत आहे.

CHANGE IN NAME
I have changed my name from
(First name) **USHA PRALHAD GAWADE** (Old Name) to
(First name) **USHATAI PRAMODRAO (SURNAME) DESHAMUKH** (New Name)
I will be known by my **New Name USHATAI PRAMODRAO DESHAMUKH** for all purposes in future.
ADDRESS - GAJANAN NAGAR, WADAKE YANCHYA GHARA JAVAL, TELHARA, AKOLA 444108

भारत भारतीच्या जिल्हाध्यक्ष पदी हरीश अलीमचंदानी

सचिवपदी संजय ठाकूर तर महिला संयोजकपदी सौ. दीपिका ठाकूर



■अकोला,दि २२ (प्रतिनिधी) :

राष्ट्राच्या सनातन संस्कृतीचा प्रचार-प्रसार, पावन सामाजिक परंपरांचे पालन, मानवीय सेवा कार्य आणि भारतातेची सेवा या हेतूंना राष्ट्रीय स्तरावर कार्यरत असलेल्या भारत भारती या संघटनच्या अकोला जिल्हाध्यक्षपदी समाजसेवी हरीश अलीमचंदानी यांची सर्वसंमतीने निवड करण्यात आली.

संघटनच्या सचिवपदी समाजसेवी संजय ठाकूर, तर महिला संयोजिका म्हणून सौ. दीपिका ठाकूर या कामकाज पाहणार आहेत. तसेच सौ. सरिता शर्मा आणि पुष्पाताई वानखेडे यांनाही महत्त्वाच्या

जबाबदाऱ्या देण्यात आल्या आहेत. उर्वरित कार्यकारणी गटून नूतन अध्यक्ष हरीश अलीमचंदानी यांच्या नेतृत्वात लवकरच करण्यात येणार आहे.ही बैठक स्थानिक शासकीय विश्रामगृहात नुकतीच पार पडली. या बैठकीत भारत भारतीचे प्रदेश सचिव धर्मे द्रसिंह रजवाड यांनी अध्यक्षस्थान भूषवले. बैठकीस अखिल भारतीय क्षत्रिय महासभेच्या विभागीय अध्यक्षा सौ. ललिता चौहान, पुणे महानगर संघटनेच्या सदस्या संगीता चौहान उपस्थित होत्या.यावेळी भारत भारती संघटनेची ओळख व कार्याची माहिती देण्यात आली.

शिवराळ भाषेच्या नावाखाली गोपीचंद पडळकर किती घसरणार ? अशी चर्चा महाराष्ट्रात सुरू झाली आहे. पडळकर असो किंवा निलेश राणे असो यांना आवर घालणे भाजपच्या शक्तीच्या बाहेर गेले आहे. देवेंद्र फडणवीस देखील हतबल झाल्यासारखे दिसतात. या आधीही वादग्रस्त वक्तव्यांची मालिका या सुमार दर्जाच्या नेत्यांकडून सातत्याने सुरू असते आणि पक्ष नेतृत्व 'आम्ही त्या वक्तव्याशी सहमत नाही' एवढे बोलून मोकळे होतात. याचाच अर्थ त्यांच्या या वक्तव्यांना वरुनच मोकळीक देण्यात आलेली आहे हे दिसून येते. एकेकाळी सुसंस्कृत राजकारणासाठी ओळखल्या जाणाऱ्या महाराष्ट्राची अद्योगती आता यूपी-बिहारच्या दिशेने नव्हे तर त्यांच्याही खाली होत असल्याचं चित्र आहे.

राजकारणात बोलताना शब्द जपून वापरावेत, विरोधकांवर टीका करताना किमान अपशब्द वापरू नयेत हा निग्रह म्हणजे इतिहास झाला आहे. आता उठता-बसता एकमेकांना शिऱ्या दिल्याशिवाय राजकीय नेत्यांच्या दिवसाची सुरुवात होत नसल्याचं दिसतंय. भाजपचे आमदार गोपीचंद पडळकरांनी त्याची निचांकी पातळी गाठली. जयंत पाटीलंवर टीका करताना थेट त्यांच्या वडिलांवर घसरले आणि गावातील पारवार शिऱ्या देतात तसे शब्द वापरले. जयंत पाटील हे राजकारणाचा प्रदीर्घ अनुभव असलेले नेते. राज्यातील विविध खात्यांचे मंत्रिपद सांभाळताना त्यांनी आपल्या कामाची छाप पाडली. सांगलीतील राजकारणावरही त्यांचे एकेकाळी वर्चस्व. गेल्या विधानसभे निवडणुकीत मात्र जयंत पाटीलंांच्या वर्चस्वाला हादरा बसला. दरम्यान भाजपचे आमदार गोपीचंद पडळकर आणि त्यांचा वाद मात्र कमालिच वाढला. तो इतका वाढला की, गोपीचंद पडळकरांनी पातळी सोडून त्यांच्यावर टीका केली. 'जयंत पाटील हा बिनडोक माणूस, त्याला काही अवकल नाही' अशा शेलक्या शब्दात पडळकरांनी जयंत पाटीलंांचा समाचार घेतला. मात्र पुढे बोलताना मात्र त्यांनी खूपच पातळी सोडली. 'जयंत पाटील हे राजारामबापू पाटील यांची औलाद आहेत असं वाटत नाही' असं पडळकर म्हणले. त्यांनी केलेलं वक्तव्य हे पहिलंच नाही, तर या आधीही शिवराळ भाषेच्या नावाखाली त्यांनी पवार कुटुंबीयांवर बोलताना अपशब्द वापरल्याचं संपूर्ण महाराष्ट्रात एकेकले. आमदार झाल्यावरही त्यांच्या या कार्यात खंड पडला नाही हे विशेष. भाजपच्या वरिष्ठ नेतृत्वाने या आधीही त्यांना वेळेवेळी समज दिली होती. पण ठोस अशी कारवाई केल्याचं दिसत नाही. पडळकरांनी केलेले वक्तव्य हे चुकीचं आहे, त्यांना समज दिली असं मुख्यमंत्री देवेंद्र फडणवीस म्हणाले. पडळकर हे तरुण नेते आहेत, भविष्यात त्यांना चांगली संधी मिळू शकते, त्यांनी जपून बोलत पाहिजे असा सल्लाही मुख्यमंत्र्यांनी दिला. पण 'मी मारल्यासारखे करतो, तू रडल्यासारखे कर' अशी भूमिका मुख्यमंत्र्यांकडून घेतली जात असावी, असा महाराष्ट्रात संदेश पोहोचला आहे. पण हे आता अति झाले असून महाराष्ट्रात घराघरात अशा वक्तव्यांची चर्चा सुरू झाली आहे. निवडणुकीच्या काळात 'एकच छंद गोपीचंद' या घोषणेने जाणूकली होती. पण त्यावर काढल्यात गेलेली हवा पडळकर बाहेर येऊच छायला तयार नाही. त्यामुळे त्यांना आता भलतेच छंद लागले आहेत. विरोधी पक्षातील दिग्गज नेत्यांचे चारित्र्यहनन करण्याचा एकलामी कार्यक्रम सरकारच्या आशीर्वादाने त्यांनीच हाती घेतला की काय ? अशी शंका येवू लागली आहे.

नवरात्र हा खरेतर मांगल्याचा आणि पावित्र्याचा उत्सव. स्त्रीशक्तीचा जागर करण्याचा उत्सव, देवीच्या पराक्रमाची उपासना करण्याचा उत्सव. महिलासुराशी नऊ दिवस युद्ध करून देव्या रात्री देवीने महिलासुराचा वध केला. या युद्धाचे प्रतीक म्हणून टिपऱ्या म्हणजेच दांडिया खेळल्या जातात. आजमितीला मात्र या उत्सवाला आलेले ग्लॅमरस स्वरूप उत्सवाच्या मूळ उद्देशालाच हरताळ फासला जात आहे. चांगले नृत्य करता यावे म्हणून तरुणींमह तरुणही एक महिना अगोदरपासून नृत्याचे क्लासेस घेऊ लागले आहेत. पाठ उघडी ठेऊन त्यावर रंगरंगोटी करण्याचे किळसवाणे फंड गेल्या काही वर्षांपासून तरुणींमध्ये शिरले आहे. नऊ दिवस नऊ रंगांचे कपडे परिधान करणे, कपड्यांसह त्यांना मॅचिंग आभूषणे परिधान करणे, साजेसा मेकअप करणे, गरबा नृत्य करताना अथवा दांडिया खेळताना इतरपेक्षा वेगळे दिसण्याचा प्रयत्न करणे याकडेच महिलांचा अधिक कल दिसून येतो.

एका राक्षसी प्रवृत्तीवर प्रकट स्त्रीशक्तीने युद्ध करून मिळवलेला विजय म्हणजे नवरात्रीचा उत्सव. या नऊ दिवसांत देवीने युद्ध करून क्षात्रतेजाच्या उपासनेचे महत्त्व पटवून दिले. स्त्री ही अवला नसून प्रसंगी अन्याय अत्याचाराचा कर्दनासक ठरू शकते हे देवीने स्वतः युद्ध करून दाखवून दिले.

आज आपण नवरात्रीच्या काळात दांडिया किंवा

'जुनीजाणती मंडळी नेहमी म्हणतात, 'आमचा भारत असा कधीच नव्हता'. कारण त्यांनी पाहिलेला भारत अतिशय सुसंस्कृत होता. महाराष्ट्राचे उदाहरण द्यायचे झाले तर यशवंतराव चव्हाण, वसंतदादा पाटील यांच्यापासून आजच्या शरद पवार, देवेंद्र फडणविसांपर्यंतचे नेते टीकाटिप्पणी करताना अतिशय भान राखायचे व राखतात.

पण अलीकडच्या काळात राजकीय शत्रुता टोकाची वाढली असून, एकमेकांबद्दल अतिशय विखारी भाषा वापरली जाते. शब्द हे दुधारी शस्त्र आहे, ते जपून वापरले पाहिजे, असे म्हटले जाते. राजकारणात त्याचे भान राखण्याकरिता आचारसंहिता आखली जाते. संसदीय, असंसदीय शब्दांचे संस्कार घडविण्याचे अधिकाधिक प्रयत्नदेखील केले जातात. त्यांच्या वापराविषयी लोकशिक्षण करण्याच्या मोहिमाही आखल्या गेल्या आहेत, पण सारे काही फोल वाटावे अशी निराशाजनक वाटचाल राजकारणात सुरू झाली आहे.

साऱ्या नेत्यांनी खालच्या पातळीचा स्तर कायम राखण्याच्या आपल्या धडपडीचे चारंवार दर्शन घडविले आहे. महाराष्ट्राच्या राजकारणाची पातळी घसरली हा चिंतेचा विषय कायम राहणार की, यापुढे राजकारणाची हीच पातळी राहणार, असे समजून समाज उदासीन राहणार, याचीच चिंता करावी लागणार आहे. एकमेकांविषयी बोलताना जीभ घसरल्याच्या बातम्या दिवसागणिक कोठे ना कोठे कोणत्या ना कोणत्या नेत्यांविषयी चर्चेत येत असतात. त्यामुळे जिभांनादेखील घसरण्याकरिता राजकारणाएवढी योग्य जागा नाही, असाच समज आता रूढ होऊ लागला आहे.

राजकीय सुसंस्कृतपणाचा आदर्श समजल्या जाणाऱ्या महाराष्ट्राची राजकीय संस्कृती नासविण्याचे श्रेय कोणाचे असेल, यावर भविष्यकाळात कधी चर्चा घडलीच, तर तोपर्यंत अशी नामावली लांबतच जाईल, अशी चिन्हे दिसतात. ऑस्ट्रेलियन संसदेत वापरला गेलेला लबाड या अर्थाचा शब्द असंसदीय ठरविला गेला होता आणि त्यामुळे तो मागे घेण्याचे आदेश दिले गेले होते.

अनेक देशांच्या कायदेमंडळांत व्यक्तीच्या व्यंगांवरील टीका असंसदीय मानली जाते. एखाद्या व्यक्तीला गाढव, कुत्रा, गिधाडे, साप वगैरे काही प्राण्यांच्या उपमा देऊन त्याचा उल्लेख करणेही अवमानकारक व असंसदीय

घसरणाऱ्या जिभा!




मानले जाते. महाराष्ट्रातील सर्व पक्षांच्या नेत्यांकडून वरील शब्दांचा वापर तर सरास होत असतो आणि त्याचे कुणाला काही वाटतही नाही.

सरकार कारवाई करेल ही तर अपेक्षा सर्वांनी सोडूनच दिलेली आहे. मध्यंतरी संसदेत असंसदीय शब्दांची नवी यादीही तयार करण्यात आली होती. जुमलाजीवी, बालबुद्धी, जयचंद, शकुनी, चांडाळ अशा काही शब्दांचा वापर असंसदीय ठरविला गेला. संसदेच्या बाहेर तर काहीही बोलले जाते. 'पप्पू अन् पनवती' यावरून देशात चर्चा व्हावी, हेच या देशाचे दुर्दैव म्हणावे लागेल.

राज्यात काही जिभा घसरण्यासाठी निर्माण झाल्या की काय, अशी शंका वाटते. राजकारणाची पातळी घसरत चालल्याची चिंता ज्या समाजात व्यक्त होते, त्या समाजालाच या पातळीच्या रूपाने स्वतःला आरशात पाहावे लागत असेल, तर ते दुर्दैवी आहे. गेल्या काही वर्षांत राजकारणाची पातळी कमालीची घसरली यावर कोणाचेच दुमत नाही.

कोणे एके काळी महाराष्ट्राच्या राजकारणाला सुसंस्कृतपणाचा साज होता. अनेक ज्येष्ठ नेत्यांनी राजकारणाचे आदर्श निर्माण केले होते



जयंत महाजन
jayantmahajan@gmail.com
मोबा. ९४२६१९४२०

आणि पक्षभेदविरहित सभ्यतेची अरंख्य उदाहरण महाराष्ट्रातील अनेक नेत्यांच्या परस्परंतील सौहार्दपूर्ण वर्तणुकीतून राज्याने अनुभवली होती. आजही जेव्हा राजकारणाची पातळी घसरल्याची चिंता व्यक्त होते, तेव्हा या सभ्यतेची आठवण करून दिली जाते

आणि कुटुटा टाळण्याच्या अपेक्षा व्यक्त केल्या जातात. मात्र, त्या अपेक्षांचे सूर हवेत विरण्याआधीच कोणाची तरी जीभ पुन्हा घसरते आणि अशा धारदार जिभा अन्य कोणाच्या कमरेखालचे वार करण्याकरिता परजल्या जातात. एकूणच राजकारणाची पातळी घसरणे, हा चिंतेचा मुद्दा कालातीत होत आहे आणि त्यास लोकभावनांची पर्वा राहिलेली नाही, असेच चित्र गडद होऊ पाहत आहे.

मध्यंतरी विधानसभे निवडणुकीनंतर राज्यात महाविचारा अघाडीचे सरकार सत्तेवर आले आणि तत्कालीन शिवसेनेचे प्रवक्ते संजय राऊत यांनी आपल्या जिभेवर अशा शब्दांचा खजिनाच रित्त करण्याचा सपाटा लावला. विशेष म्हणजे, माध्यमांशी बोलताना, आपण हे शब्द जाणीवपूर्वक वापरत असून, ऑन रेकॉर्ड

निषेध करुनही काहीच उपयोग नाही

गोपीचंद पडळकर अक्षाध्य बोलल्याबद्दल शरद पवार यांनी देवेंद्र फडणवीस यांच्याकडे नापसंती व्यक्त केली. याचाच अर्थ विरोधी पक्षाने अजूनही संयम सोडत नाही. गोपीचंद पडळकरांचं जयंत पाटील यांच्याबाबतचं वक्तव्य इतकं हिणकस आहे की, त्याची इतर ठिकाणी वाच्यता करणंही असंभ्य आहे. पडळकरांच्या वक्तव्याचा निषेध करुनही उपयोग नाही. कारण निषेध ज्याचा करायचा ते वक्तव्यही काही एका दर्जाचं असावं लागतं. वरिष्ठ राजकीय नेत्यांचा आशीर्वाद असल्यावर कोणीही उठावे आणि कोणाच्याही आईबापाचा उद्धार करावा इतकी वाईट अवस्था या राज्याची झाली आहे. आपापल्या माणसांना कोणतीही तंत्री देत नाही, याचाच अर्थ ते अशा लोकांच्या मागे खंबीरपणे उभे आहेत असाच होतो. त्यामुळे ही अवस्था अतिशय चिंताजनक आहे. आज ही लज्जास्पद अवस्था झाली या महान राज्याची.निलेश राणे, राणा दाम्पत्य, गुणरत्न सदावर्त, मोहित कंभोज, गोपीचंद पडळकर, परिणय फुके, प्रसाद लाड, राम कदम, चित्रा वाघ ही फडणवीस यांनी महाराष्ट्राला दिलेली सांस्कृतिक भेट समजायची का ? शिंदे गटातही तेवढीच भीषण अवस्था आहे. तिकडेही तेवढेच तोलामोलाचे लोक आहेत. अजितदादांचे चारपाच पंटरही जोशात आहेतच. या सर्वांना पुरून उरलेलं असं ठाकरे गटाचे संजय राऊत ही काही कमी नाही हे देखील सर्वांना अंगावर घेताना पोतडीतून एकेक शस्त्र बाहेर काढतात.

देवीच्या मारक रूपाची उपासना : काळाची गरज !

टिपऱ्या खेळतो, हा खेळ नसून ते युद्धाचे प्रतीकात्मक स्वरूप आहे हेही आज अनेकांना माहित नाही.

आजमितीला स्त्रियांवरील अत्याचाराच्या घटना कमालीच्या वाढल्या आहेत. ३ वर्षांच्या बालिकेपासून वयोवृद्धांही आज सुरक्षित नाहीत. बदलापूर पाटोपाट पुण्यातील घटनेने साऱ्या राज्याला हादरवून सोडले. राजकीय मंडळींना स्त्रियांच्या सुरक्षेपेक्षा राज्यात आपली सत्ता आणणे अधिक महत्वाचे वाटत असल्याने स्त्री सुरक्षेच्या दृष्टीने ठोस पावले उचललीच जात नाहीत.

अशा वेळी स्त्रियांना कोणत्या सुरक्षेसाठी सज्ज झाले पाहिजे. समाजाची ढासळलेली नीतिमत्ता पाहता प्रतिकूल प्रसंगांना सामोरे जाण्याची वेळ स्त्रियांवर कधीही येऊ शकते यासाठी प्रत्येक स्त्रीने आपले शरीर आणि मन प्रतिकारक्षम ठेवणे अत्यंत आवश्यक आहे. त्याकरिता स्त्रियांनी स्वरक्षणाचे प्रशिक्षण घेणे आज अत्यंत गरजेचे बनले आहे.

काराटे, लाठीकाठी यांसह आपल्या दैनंदिन वापरातील वस्तूंच्या आधारे स्वतःचे रक्षण करे करावे, प्रवासात स्वरक्षणासाठी कोणती साधने स्वतःसोबत

वाळगावीत यांचे विनामूल्य प्रशिक्षण देणाऱ्या संस्था आणि संघटना आज गावोगावी आहेत. त्यांचा लाभ करून स्वतःतील आत्मबल वाढवूया.

जेव्हा कधी आपल्यावर प्रतिकूल प्रसंग येईल तेव्हा आपले नातेवाईक, मित्र मंडळी, पोलीस, राजकीय मंडळी आपले रक्षण करण्यास वेळेत पोहोचतील याची शाशवती नाही अशा वेळी समोस्याशी दोन हात करून त्याला धडा शिकवायचा असेल तर तेवढी शारीरिक आणि मानसिक क्षमता आपल्यामध्ये असणे आज आवश्यक आहे.

स्त्रियांना कायद्याचेही संरक्षण असल्याने समाजातील वासनांचं प्रवृत्तीचा नायनाट करण्यासाठी स्त्रियांनीच पुढे यायला हवे. आजच्या स्त्रियांसमोर आदर्श हवा आहे तो रणरागिणी झाशीच्या राणीचा, राजमाता जिजाबाईचा, पुण्यक्षोक अहिल्याबाई होळकरांचा, राणी चैन्मामांचा. स्त्रीशक्तीचा या प्रकट रूपाची उपासना करण्याची वेळ आता आली आहे. त्यामुळे या नवरात्रीला नवरात्री उत्सवामागील भावार्थ समजून घेऊन दुर्गादेवीच्या मारक रूपाची उपासना करण्याचा संकल्प करा !



जगन धाणेकर
घाटकोपर, मुंबई.
९६६४५५९७८०

दुर्गादेवीच्या समष्टी उपासनेचे खरे स्वरूप

नवरात्र म्हणजे भक्ती आणि शक्तीची उपासना. या नऊ दिवसांत नवविधा भक्तीचा अंगीकार केल्यास व्यक्ती व समाजात भावभक्तीचे वातावरण निर्माण होते.

श्रवण : देवीच्या कथा, भजन-कीर्तनाचे श्रवण. अर्जुनासारखी श्रवण भक्ती

कीर्तन : संतांचा अभंगांतून भक्तीचा प्रसार. संत तुकाराम, संत नामदेवासारखा स्मरण, अंतःकरणात देवीचे अखंड स्मरण.

शबरी सारखे अखंड नामस्मरण पादसेवन : कन्या व सौभाग्यवती पूजनातून मातृशक्तीचे पूजन. अर्चन : भावपूर्वक पूजा-अर्चा. रामकृष्ण परमहंस सारखी अर्चन भक्ती वंदन, नवदुर्गेच्या रूपांना वंदन करणे

दास्य : स्वतःला सेवक मानून सेवा करणे. हनुमंता सारखी दास्यभक्ती

सख्य : देवीशी आपुलकीचा मैत्रीभाव जसे सुदामा, कृष्ण अर्जुनासारखे

आत्मनिवेदन : संत मीराबाई, अहिल्यादेवीप्रमाणे पूर्ण समर्पकपणे. अशा भक्तीने देवीची कृपा होते, भक्ती व शक्ती संपादन होते आणि समाजात भक्ती भाव वाढते.

परंतु आज नवरात्रात भक्तीच्या नावाखाली डीजे, फॅशन शो, मोबाईल सेल्फी, तसेच अक चा साहाय्याने खेळण्यासारखा मूर्ती तयार होऊ लागल्या आहेत. यातून श्रद्धा कमी होऊन उत्सवाचे पावित्र्य हरवत आहे. अशा गैरप्रकारांना विरोध करणे हे प्रत्येक भक्तेचे कर्तव्य आहे.

खरी उपासना म्हणजे नऊ दिवस नवविधा भक्ती करून भक्ती व शक्ती अंगीकारणे, आणि त्या शक्तीचा उपयोग आदर्श समाजनिर्मितीसाठी करणे. हेच दुर्गादेवीच्या समष्टीरूप उपासनेचे खरे स्वरूप आहे.

■ सौ. रमा देशमुख नागपूर.

वगैरे बोलत आहोत, असेही त्यांनी काही शब्दांच्या वापरानंतर आवर्जून नमूदही केले होते.

ाजकारणाच्या पातळीची चिंता तेव्हा गडद झाली आणि पुढे मात्र अशा भाषेचा सरसकट वापर करण्याची स्पर्धा सुरू झाली. राजकारणाची पातळी घसरत चालली आहे का ? यावर अलीकडे सामाजिक चर्चा झडतात, पण आता तर घसरण्यासाठीदेखील आणखी खालची पातळीच शिल्लक नाही, असे स्पष्ट दिसते.

मध्यंतरी राज्याचे तत्कालिन मंत्री अब्दुल सत्तार यांनी गौतमी पाटीलंच्या एका कार्यक्रमात ध्वनिक्षेपक हातात घेऊन काय शब्द वापरले, हे संपूर्ण महाराष्ट्राने पाहिले. त्याच्या संदर्भातील बातम्या प्रसारमाध्यमांनी प्रसिद्ध केल्या. पण मुख्यमंत्री एकनाथ शिंदे यांनी त्या प्रकारावरून सत्तार यांना झापले, असे वृत्त मात्र कुठेच पाहायला, वाचायला मिळाले नाही.

राजकारण हे समाजाचेच प्रतिबिंब असल्याने जे समाजात घडते तेच राजकारणात दिसणे अपरिहार्यच असते. राजकारणातील नेते हे आपणच निवडलेले असतात, ते आपल्यातीलच असतात. असे असेल, तर आपल्या निवडीचा दर्जा तपासणेही गरजेचे

कुठे यशवंतराव व कुठे गोपीचंद ?

गोपीचंद पडळकर सारख्या वाचाळ नेत्याकडून जे काही शब्दप्रयोग झाले ते महाराष्ट्रातल्या जनतेला आता काही नवीन राहिलं नाही. अशा वाचाळविरांची गर्दी आता सर्वच पक्षात दिसून येते. मग त्या त्या पक्षांकडून अशा वाचाळविरांना काही वेळा 'समज' दिली जाते, तर काही वेळा पक्षनेतृत्वाकडून साफ दुर्लक्ष केलं जातं.

जोपर्यंत अशी वक्तव्य करणाऱ्यांवर कठोरतार कठोर कारवाई होत नाही, तोपर्यंत या प्रकाराला आवर बसण्याची शक्यता नाही. त्याचप्रमाणे जोपर्यंत पक्षातल्या वरिष्ठांनाच हे प्रकार थांबवावेसे वाटत नाहीत, तोपर्यंत काहीच होऊ शकत नाही हेही तितकंच खरं. आचार्य अत्रेंनी एकदेळ यशवंतराव यांना 'निपुत्रिक' म्हटले. ही टीका अंत्यत वाईट तर होतीच. पण १९६० साली महाराष्ट्र राज्याचे पहिले मुख्यमंत्री यशवंतराव चव्हाण झाल्यावर केली होती. तरीही यशवंतराव यांनी एक चकार शब्द काढला नाही. त्यांनी एक फोन केला आणि अत्रेंना खुलासा करून म्हणाले, 'माझी पत्नी वेणू १९४२ च्या स्वातंत्र्य लढ्यात असताना तिच्यावर इंग्रजांनी लाठी हल्ला केला व त्यात तिचा गर्भपात झाला आणि गर्भाशय कायमचे निकामी झाले' यशवंतराव हे सांगताना ना अत्र्यांवर रागावले ना त्यांच्याबद्दल एकही अपशब्द काढला.

मात्र त्यानंतर अत्रे थेट यशवंतरावांच्या घरी गेले. अत्यंत भावनिक होत त्यांनी त्यांची व वेणुताई यांची माफी मागितली, पक्षाताप केला होता. वेणुताई अत्रेंना म्हणाल्या भाऊ त्यानिमित्ताने तरी घरी आला, असे उद्गार काढले होते. तेव्हा अत्रेंना अश्रू अनावर झाले होते आणि यशवंतरावांनी हसतमुखाने अत्रेंना माफ केले. ही महाराष्ट्रातील नेत्यांची त्या वेळेची (आजची नव्हे) संस्कृती होती. ती माणसे कुठल्या मातीने बनलेली असावीत ? हा यशवंतराव साबंवांचा महाराष्ट्र... आजची संस्कृती म्हणजे तुला चप्पलने मारतो, कानशिंलात मारतो, कोथळ काढतो वगैरे वगैरे !

गोपीचंद पडळकरांची वादग्रस्त वक्तव्यं

जयंत पाटील हा राजारामबापू पाटील यांची औलाद वाटतं नाही, काही तर गडबड आहे. शरद पवार म्हणजे महाराष्ट्राला लागलेला कोरोनो.शरद पवार यांना गेल्या ८० वर्षांनंतर अवकल यायला लागली आहे. महाराष्ट्रात जाती-जातीत भांडण लावणारा लांडगा कोण हे सर्वांना माहिती. सासू खिन्न, नवरा ब्राह्मण, बाप मराठा अन् आई दुसरीच, पुण्यात एक कॉकटेल घर, पवार कुटुंबीयांचे नाव न घेता भाजपचे गोपीचंद पडळकर बरळले. धर्मतरासाठी येणाऱ्या पादरीचा जो कुणी 'सेराट' करेल त्याला ११ लाखांचे बक्षिस देणार. रोहित पवार हा औरंगजेबाच्या वृत्तीचा, मला अजित पवारांच्या मुलांची चिंता वाटते. औरंगजेबाने सत्तेसाठी स्वतःच्या भावाचा घात केला. जयंत पाटील कासेला मोठे पण दुधाला नाही, त्यांनीच सांगलीच सर्वाधिक वाटोळं केलं. आम्ही टप्प्यात आणून कार्यक्रम कर. मुस्लिम धर्मात अनेक जाती, पण ते त्यांच्यात लग्न करत नाहीत आणि आमच्या मुली बाटवतात. ज्याच्या डोक्यावर टीळा त्याच्याकडूनच माल खरेदी करा.

वैविध्यपूर्ण अभियानाचा गौरव

ताकदीचा अभिनेता मिळाला. हा चित्रपट त्यांच्यासाठी दर्जन पॉइंट ठरला. त्यांच्या घरासमोर निर्माते दिग्दर्शकाच्या रांगा लागल्या. त्यांचे चित्रपट एकापाठोपाठ हिट होऊ लागले. यशस्वी चित्रपटांची मालिकाच त्यांनी सुरू केली.

दर पंधरा दिवसांनी त्यांचा एक चित्रपट प्रदर्शित होऊ लागला.

विशेष म्हणजे सलग चित्रपट प्रदर्शित होऊनही प्रेक्षकांनी त्यांच्या चित्रपटाकडे पाठ फिरवली नाही कारण प्रत्येक चित्रपटात त्यांनी वेगवेगळी भूमिका साकारली.

अभिनयातील वैविध्यामुळे ते आपली लोकप्रियता टिकवून ठेवू शकले. राजविटे माकन या चित्रपटात त्यांनी साकारलेली डॉनची भूमिका त्यांचा कारकिर्दीतील मैलाचा दगड ठरली.

या चित्रपटानंतर त्यांची लोकप्रियता गगनाला भिडली. पुलीमुर्गम हा त्यांनी अभिनय केलेला चित्रपट तर सुपरहिट ठरला. हा चित्रपट त्याकाळात सर्वाधिक कमाई करणारा चित्रपट ठरला . या चित्रपटाने त्या काळात १३० कोटी रुपयांची कमाई केली.

हयम या चित्रपटातील त्यांची भूमिका देखील लक्षवेधक ठरली. हा चित्रपट नंतर हिंदीतही आला ज्यात मोहनलाल यांची भूमिका अजब देवगण



श्याम धाणेदार
दौंड, जिल्हा पुणे.
९९२२४५६२९५

या चित्रपटातील त्यांच्या अभिनयासाठी त्यांना पहिल्यांदा सर्वोत्कृष्ट अभिनयाचा राष्ट्रीय पुरस्कार मिळाला. त्यांनी जवळपास ३०० पेक्षा अधिक मल्याळम चित्रपटात भूमिका केल्या.

केवळ मल्याळम नाही तर हिंदीसह अन्य दक्षिण भाषीय चित्रपटातही त्यांनी भूमिका केल्या. दक्षिणेतील इतर अभिनेत्यांप्रमाणे त्यांचेही हजारो फॅन्क्लब आहेत. परदेशातही त्यांचा मोठा चाहता वर्ग आहे. जवळपास चाळीस वर्षांहून अधिक काळ अभिनय क्षेत्रात घालवलेल्या मोहनलाल यांना भारत सरकारने पद्मश्री सारखा मानाचा पुरस्कार देऊनही गौरविले आहे. आता दादासाहेब फाळके पुरस्काराने गौरवून सरकारने त्यांच्या वैविध्यपूर्ण अभिनय कारकिर्दीचा योग्य गौरव केला आहे.



रिकाम्या पोटी संत्रीचा ज्यूस पिण्याचे आश्चर्यकारक फायदे

संत्रीचा ज्यूस सकाळी रिकाम्या पोटी पिल्याने पवनसंस्था संस्था सुधारण्यास मदत होते. ज्यांना पचनाच्या समस्या आहेत, अशा लोकांना उपाशीपोटी संत्रीचा ज्यूस पिणे टाळतात. मात्र, तो तुमच्या आरोग्यासाठी फायदेशीर आहे. रोगप्रतिकारक शक्ती वाढण्यास मदत होते. दररोज हा ज्यूस सकाळी पिल्याने तुमची रोगप्रतिकारक शक्ती चांगली होईल. संत्र्याचा ज्यूस आपल्या त्वचेसाठी अत्यंत फायदेशीर ठरतो. यामुळे त्वचेच्या समस्या दूर होण्यासोबतच त्वचा तजेलदार आणि मुलायम करण्यास संत्री मदत होते.



अशोक सारडा
प्रा. अशोक सारडा
मेहकर
(९४२९३४३३९)

असावी जाण ठेवा भान

दुर्गामातेची केली स्थापना आता उद्देशाचे ठेवा भान नको ती गाणे लावून करू नका देवांचा अवमान..

समाज प्रबोधनाचे हे आहे व्यासपित न्यायोचित वागणेच येथे आहे अपेक्षित ..

नयनी असावी पवित्रता हृदयी हवा सद्भाव आत्मशक्ति प्रबळ होता जीवनाचं सार्थक होते राव ..

शालिनीताई मेघे होमिओपॅथी हॉस्पिटल कॉलेज अँड रिसर्च सेंटरचे पाच वर्षांत राष्ट्रीय स्तरावर मान्यता मिळवण्याचे लक्ष्य

अभिमानाने होमिओपॅथीचा सराव करा, शुद्ध होमिओपॅथीचा प्रचार करा : पद्मश्री डॉ. विलास डांगरे

नागपूर, २२ सप्टेंबर : वानाडोंग्री येथील दत्ता मेघे इन्स्टिट्यूट ऑफ हायर एज्युकेशन अँड रिसर्च (डीएमआयएचईआरडीयू) ऑफ कॅम्पस विविध शैक्षणिक संस्था आणि शिक्षण रुग्णालयांसह सतत प्रगती करत आहे. यातील एक प्रमुख युनिट म्हणजे शालिनीताई मेघे होमिओपॅथी हॉस्पिटल कॉलेज अँड रिसर्च सेंटर, जे आपली स्वतंत्र शैक्षणिक आणि क्लिनिकल ओळख निर्माण करत आहे.

शालिनीताई मेघे होमिओपॅथी हॉस्पिटल कॉलेज अँड रिसर्च सेंटर साठी ठोस योजना तयार करण्यासाठी, दत्ता मेघे इन्स्टिट्यूट ऑफ हायर एज्युकेशन अँड रिसर्चडीयू ने

अलीकडेच राष्ट्रीय स्तरावर प्रसिद्ध होमिओपॅथिक सल्लागार मंडळाची स्थापना केली. या मंडळाची पहिली मीटिंग शैक्षणिक गुणवत्ता आणि संस्थात्मक प्रगतीसाठी महत्वाची ठरली.

ही मीटिंग नागपूरचे प्रसिद्ध होमिओपॅथ पद्मश्री डॉ. विलास डांगरे यांच्या अध्यक्षतेखाली पार पडली. यामध्ये डॉ. बी.आर. डब, रजिस्ट्रार, जे अँड के बोर्ड ऑफ होमिओपॅथिक सिस्टीम ऑफ मेडिसिन आणि नोडल ऑफिसर, गव्हर्नमेंट होमिओपॅथिक मेडिकल कॉलेज आणि हॉस्पिटल, कडुआ (जे अँड के) आणि डॉ. डी.एस. सिंग, प्रोफेसर, स्टेट लाल बहादुर शास्त्री होमिओपॅथिक मेडिकल कॉलेज,



प्रयागराज हे ऑनलाईन उपस्थित होते. दत्ता मेघे इन्स्टिट्यूट ऑफ हायर एज्युकेशन अँड रिसर्च – डीयू चे प्रमुख अधिकारी म्हणून डॉ. अनुप मरार (डायरेक्टर ऑफ कॅम्पस), डॉ. मनीष देशमुख (डेप्युटी डायरेक्टर आर अँड डी) आणि डॉ. प्रशांत भारवत (प्राचार्य, एसएमएचएचसीआरसी) हे देखील या

बैठकीत उपस्थित होते. आपल्या मार्गदर्शनात, पद्मश्री डॉ. विलास डांगरे यांनी शुद्ध होमिओपॅथीच्या ओपीडी आणि इनडोअर प्रॅक्टिसला प्रोत्साहन देण्याचे महत्त्व सांगितले. त्यांनी सल्ला दिला, एकत्रित संशोधन ठीक आहे, परंतु शालिनीताई मेघे होमिओपॅथी

हॉस्पिटल कॉलेज अँड रिसर्च सेंटरने शुद्ध होमिओपॅथीला प्रोत्साहन द्यावे. होमिओपॅथ्सनी त्यांच्या पद्धतीवर गर्व असला पाहिजे आणि त्यांनी इतर वैद्यकीय पद्धतींचा सराव करण्याचा विचार करू नये.

डॉ. डांगरे यांनी संवादात्मक चर्चासत्राचे कौतुक केले आणि होमिओपॅथीच्या प्रगतीसाठी समर्पित संस्थेची निर्मिती करण्यासाठी संस्थापक चान्सलर श्री

दत्ताजी मेघे यांच्या दूरदृष्टीपूर्ण नेतृत्वाचे कौतुक केले. बैठकीत शालिनीताई मेघे होमिओपॅथी हॉस्पिटल कॉलेज अँड रिसर्च सेंटरचे शिक्षक उपस्थित होते, ज्यामध्ये डॉ. विनोद खवसे, डॉ. नुमी हिवसे, डॉ. सोनम यादव, डॉ. भावना गाडपायले,

डॉ. निलिमा पोहाणे, डॉ. नयन ड्युरेबल, डॉ. नम्रता खजंची, डॉ. श्रुती अहिरकर, डॉ. प्रियंका शेंडे, डॉ. अंशा साबू आणि डॉ. अमृता शौरगार यांचा समावेश होता. कार्यक्रमामेे यशस्वी व्यवस्थापन श्री अक्षय डोड, सुश्री रुचिका, डॉ. साजन नायर, श्री विनोद गजबिरे आणि श्री कृष्ण देवतळे यांनी केले.

सत्राचा समारोप करताना डॉ. अनुप मरार यांनी सांगितले की सन्माननीय सल्लागार मंडळाचे मार्गदर्शन संस्थेच्या शैक्षणिक आणि क्लिनिकल उत्कृष्टतेच्या ध्येयाची पूर्तता करण्यात महत्त्वपूर्ण ठरेल आणि हे डीएमआयएचईआर (डीयू) च्या व्यापक दृष्टीकोनाशी सुसंगत आहे.

‘फिलिप्स होम अप्लायन्सेसने सोने पे सुहागा’ मोहिमेसह उत्सवी आनंदामध्ये अधिक उत्साहाची भर केली ; ग्राहकांना प्रत्येक तासाला सोने जिंकण्याची संधी !

मुंबई, २२ सप्टेंबर : भारतात सणासुदीचा काळ म्हणजे आनंदोत्सव, नवीन शुभारंभ व शुभ परंपरा. आणि काही प्रतीक सोन्यापेक्षा या क्षणांचा अधिक उत्साहपूर्ण आनंद देतात. या उत्सवी आनंदामध्ये अधिक उत्साहाची भर करत फिलिप्स होम अप्लायन्सेसने संपूर्ण भारतात मोहिम सोने पे सुहागा’ ची घोषणा केली आहे, जी ग्राहकांना घरासाठी विश्वसनीय नाविन्यता आणि सुवर्ण रिवांईर्ससह सणाचा सीझन साजरे करण्याची संधी देते.

या मोहिमेची खासियत फिलिप्सचा विश्वासामध्ये सामावलेली आहे, ते म्हणजे सणासुदीचा काळ दीर्घकालीन आठवणींबाबत आहे, तसेच दैनंदिन जीवन सोपे करण्याबाबत आहे. ब्रँडच्या पोर्टफोलिओमध्ये आयकॉनिक फिलिप्स एअरफायर, मिक्सर ग्राइंडर्स, कॉफी मशिनस्, गारमेंट स्टीमर्स, एअर प्युरिफायर्स अशा अप्लायन्सेसचा समावेश आहे. ब्रँडने घरांना अधिक उत्साहपूर्ण करण्यासाठी नाविन्यता, सोयीसुविधा व केअरला एकत्र आणणे सुरू ठेवले आहे.

महिनाभर राबवण्यात येणारी ही मोहिम ग्राहकांना दररोज दरतासाला ९,९९९ रूपयांचे सोने जिंकण्याची संधी देते. फिलिप्स होम अप्लायन्सेस सोशल मीडिया, रेडिओच्या माध्यमातून दरतासाचे विजेते आणि राष्ट्रीय वर्तमानपत्रांच्या माध्यमातून दैनंदिन विजेत्यांची घोषणा करेल.

या मोहिमेबाबत मत व्यक्त करत वर्सुी इंडियाच्या मुख्य



विपणन अधिकारी पूजा बैद म्हणाल्या, भारतात सण म्हणजे आनंद, एकता आणि अर्थपूर्ण क्षणांचा आनंद. या साजरीकरणांमध्ये समृद्धता व उज्ज्वल भविष्याचे प्रतीक म्हणून नेहमी सोने खरेदी केले जाते. आमच्या सोने पे सुहागा’ मोहिमेसह आम्ही फिलिप्सच्या विश्वसनीय नाविन्यतेच्या खात्रीसह सोने जिंकण्याचा उत्साह देत आहोत. यंदा सणासुदीच्या काळात प्रत्येक साजरीकरणांमध्ये अधिक उत्साहाची भर करण्याची ही आमची पद्धत आहे.”

सोने पे सुहागा’ मोहिमेमधून भारतातील कुटुंबांमध्ये समर्पक, उद्देशपूर्ण नाविन्यता आणण्यासाठी, तसेच सणासुदीचा काळ अधिक लाभदायी करण्याप्रती फिलिप्सची दीर्घकालीन कटिबद्धता दिसून येते. देशभरात २२ सप्टेंबर ते २२ ऑक्टोबर २०२५ पर्यंत राबवण्यात येणारी ही मोहिम ग्राहकांना कोणत्याही ऑफलाईन स्टोअरमध्ये किंवा फिलिप्स होम अप्लायन्सेस वेबसाइटवर १,००० रूपयांवरील कोणतेही फिलिप्स उत्पादन खरेदी करण्याचे आवाहन करते, ज्यानंतर ग्राहक मोहिमेच्या क्यूआर कोडच्या माध्यमातून नोंदणी करू शकतात आणि दर तासाला ९,९९९ रूपयांचे गोल्ड बारऊस जिंकण्याची संधी मिळवू शकतात, तसेच निवडक उत्पादनांवर उत्साहवर्धक खात्रीदारी गिफ्ट्स देखील मिळवू शकतात, ज्यामुळे प्रत्येक खरेदी अधिक लाभदायी होईल.

चाइल्डहुड कॅन्सर जनजागृती महिना: प्रत्येक पालकांनी काय जाणून घ्यायला हवे

डॉ. सागर भालेराव, सर्जिकल ऑन्कोलॉजिस्ट, वोक्हार्ट हॉस्पिटल्स, नागपूर

नागपूर, २२ सप्टेंबर : सप्टेंबर हा महिना जगभरात चाइल्डहुड कॅन्सर जनजागृती महिना म्हणून साजरा केला जातो. या महिन्यात कॅन्सरग्रस्त मुलांना भेडसावणाऱ्या अडचणींवर लक्ष केंद्रित केले जाते, त्यांच्या धैर्याचा सन्मान केला जातो आणि लवकर निदान व आधुनिक उपचार किती महत्वाचे आहेत हे सांगितले जाते. चाइल्डहुड कॅन्सर हा आजही मुलांमध्ये आजारामुळे होणाऱ्या मृत्यूचे एक प्रमुख कारण आहे. परंतु, जागरूकता वाढल्यामुळे, वेळेवर निदान आणि आधुनिक उपचार पद्धतींमुळे मुलांचे बरे होण्याचे प्रमाण खूप वाढले आहे. जागरूकता वाढवणे अत्यंत महत्वाचे आहे कारण त्यामुळे पालक, नातेवाईक आणि समाज लक्षणे वेळेेत ओळखून त्वरित वैद्यकीय मदत घेऊ शकतात. नागपूर येथील वोक्हार्ट हॉस्पिटलसचा असा विश्वास आहे की लहान मुलांचे जीवन वाचवण्यासाठी ज्ञान हेच पहिले पाऊल आहे . मोठ्यांच्या कॅन्सरपेक्षा लहान मुलांचा कॅन्सर वेगळ्या प्रकारे होतो. तो सहसा धूम्रपान, आहार अशा जीवनशैलीशी संबंधित नसतो, तर लहान वयात होणाऱ्या जनुकीय बदलांमुळे होतो. मुलांमध्ये आढळणाऱ्या काही प्रमुख कॅन्सर प्रकारांमध्ये ल्यूकेमिया (रक्ताचा कॅन्सर), मेंदू व नर्व्हस सिस्टिमचे ट्यूमर, लिम्फोमा, न्युरोब्लास्टोमा, विल्म्स ट्यूमर आणि हाडांचे कॅन्सर (जसे ऑस्टिओसार्कोमा व युइंग सार्कोमा) यांचा समावेश होतो. प्रत्येक कॅन्सर प्रकारात वेगळ्या अडचणी असतात, पण त्यातील सर्वात महत्वाची गोष्ट म्हणजे लवकर निदान आणि त्वरित उपचार मुलांचे जीवन वाचवू शकतात.

वोक्हार्ट हॉस्पिटल्स, नागपूर येथे मुलांमध्ये होणाऱ्या कॅन्सरचे उपचार पूर्णपणे समग्र



थेरपीसारखे आधुनिक पर्याय असतात, ज्यामुळे साइड इफेक्ट कमी होतात. काही प्रकरणांमध्ये स्टेम सेल ट्रान्सप्लांट करण्याची शिफारस केली जाते. या सर्व उपचारांचा मुख्य उद्देश फक्त रुग्णाचे प्राण वाचवणे नसून, मुलांना पुन्हा एकदा आरोग्यदायी आणि आनंदी जीवन जगता यावे हा असतो.

शेवटी सांगायचे म्हणजे, चाइल्डहुड कॅन्सर हा नक्कीच आख्यानात्मक प्रवास आहे, पण तो निराशाजनक नाही. वेळेवर निदान, आधुनिक उपचार आणि सर्वांगीण आधारामुळे मुलांच्या बरे होण्याचे प्रमाण खूप वाढले आहे. या सप्टेंबर महिन्यात आणून सर्वांनी जागरूकता पसरवण्याचे, कुटुंबांना वेळेवर डॉक्टरांचा सल्ला घ्यायला प्रोत्साहन देण्याचे आणि प्रत्येक मुला –पालकांच्या पाठीशी खंबीरपणे उभे राहण्याचे ठरवू. वोक्हार्ट हॉस्पिटल्स, नागपूरच्या तज्ज्ञा आणि सहानुभूतिपूर्ण सेवेमुळे आपण जागरूकतेला कृतीत बदलू शकतो आणि प्रत्येक मुलाला निरोगी व उज्ज्वल भविष्यासाठी संधी देऊ शकतो.

शब्दकोडे क्रमांक २२२३

१	२	३	४	५	६	७	८	
		९			१०		११	
१२	१३		१४	१५	१६		१७	१८
	१९		२०		२१	२२		२४

२५			२६			२७	२८	
२९	३०			३१		३२		३३
	३४		३५	३६		३७	३८	३९

४०	४१		४२		४३	४४		
	४५			४६	४७		४८	४९
५०								

५१	५२		५३		५४		५५	
	५६				५७			५९
	५८		५९			६०		६१

६२		६३	६४		६५	६६	६७	६८
६९	७०		७१		७२		७४	
७५						७६	७७	७८

आडवे शब्द:-

१) एकाचा राग दुसऱ्यावर काढणे

८) बकरी

९) संगीतातील ठेका

१०) पर्वत अस्सल माल

११) विळखा

१२) सरोवर

१४) गावाचा कारभार पाहणारा

१६) रामदासस्वामींनी मनाचे

श्लोक या गावात लिहिले

१७) वाढलेला व्याप अस्तावस्त

पसरलेले सामान

१९) जाण

२१) दुपुंथी येऊ लागलेला

२४) गुरांचे नख

२५) नवऱ्याला हाक मारण्याचा एक शब्द

२६) तुकान

२७) जुगाराचा एक प्रकार

२९) श्रीविष्णूचा एक अवतार

३१) संतोषजनक

३४) नवरदेव

३५) प्रभात

३७) अंत:करण

३८) मीठाची चव

४०) लाष्टादि कार्यासाठी जमलेला

गोतामळ

४३) उत्सव

४४) अरण्य

४५) पतिव्रतेचा पुत्र

४७) वेळ, यम

४८) विधानसभेचा सदस्य

५१) कावळ्याचे ओरडणे

५३) होडी

५४) सुंदर युवती

५५) आघाडीला खेळणारा

५७) वैताग, बडबड

५८) एक चालेबाजी, मडके

५९) द्राव्य, मोकळा सुटलेला,

निरुद्योगी

६०) समुद्र

६३) पुष्कळवेळा

६५) बाग, बगीचा

६८) अमिप्राय

६९) वाकडा नसलेला

७१) दुधाचे दही बनविणारा घटक

७३) दगदागिने

७५) मनोहरत्व

७७) धमनी, कापडी बंद

७७) पुरुष,

७८) गाय

उभे शब्द :-

१) पहिला ऋतू

२) सूचना, विध्यावणी

३) गळीत धान्यातून

निघालेला द्वपदार्थ

४) मूल न होणारी गाय

५) वसाहत

६) नाथपंथी गोसावी

७) आंगपेक्षा मोठे झालेले वस्त्र

८) हिंमत, धैर्य

११) बशीचा जोडीदार

१३) विवाहातील एक विधि,

१५) मध्यस्थ, पंच

१६) चक्र

१८) आरक्षित

२०) खोलवर

नसलेले, वरपांगी

२२) वाचनाचे हलणान्या पानांचा आवाज

२३) मुक्तता

२५) अवाजवी

२६) उत्तराधिकारी

२७) चिंतन

२८) कारखान्याचा मालक

३०) न आवडणाऱ्या माणसाचे गुणही दोष वाटतात (वा.प्र.)

३२) सापची एक जात

३३) हस्त

३६) शरीर

३९) गाडीचे छत

४१) नाश

४२) कलावंत

४३) तलवारीचे म्यान

४४) कौसल्यापुत्र

४६) अत्यल्प, श्रीराम साहेचा

एक पुत्र

४७) गेरू

४८) मालाचे येणे-जाणे

४९) संथपणे, हलतडुलत

५०) वाळा

५२) इच्छा

५३) अपशकुन

५६) तिबेटी धर्मगुरू

५९) दानी, थोर मनाचा

६१) निमरग, रममाण

६२) वार, दिवस

६४) गीत

६६) फुलांची छोटी टोपली

६७) वंदन

७०) दारूचा एक प्रकार

७२) झाडकरुंछा समूह

७४) झाडाभोवतीचा कट्टा

(उत्तर उचाच्या अंकात)

मागील शब्दकोड्याचे उत्तर													
मु	ख	ग	घ	ङ	भा	ख	र	के	घ	ग	मा	न	
क	त	र	व	न	क	खि	घा	ल	य	म	ग	न	
ना	य	ङ	ज		न	वा	को	झा	ल	र			
स	म	र	म	स	ट	स	खि	ता	क	त			
म	ये	ज	न	म	म	र	घ	ह	घा	स			
स	वी	स	त	ल	ज	हा	क	र	व	र	व		
म	र	ग	व	द	र	सा	ल	य	र	शे	क	झा	ती
म	म	मो	र	ध		ड	र	स	हो	म			
पा	र	वा	क	म	द	र	घ	र	वा	स	र	र	
प	ण	ग	ज	र	ध	मे	नी	र	पा	र			
मी	क	ग	ल	प	झा	धे	ख	घ	ट	म			
ड	भ	झ	र	घ	व	स	न	वा	त	म	सा		
म	अ	ड	ल	ग	घ	जी	वा	स	त	म	सा		
क	ल	म	ग	म	न	ल	ला	दा	न	र			
र	र	ज	त	नी	त	क	द	र	व	न			

दो स्तानो, पावसाळ्यात गरमागरम भजी खायची लहर येते. अशावेळी हॉस्टेलमध्येच तुम्ही भजीचा घाट घालू शकता. बटाटा, कांदा, पालक या भजी आपण नेहमीच खातो. त्यामुळे यंदा अंड्याची भजी ट्राय करायला हरकत नाही.

साहित्य : चार उकडलेली अंडी, चार मोठे चमचे बेसन, चिमूटभर मिरपूड, अर्धा चमचा लाल तिखट, अर्धा चमचा ओवा,

अंड्याची गरमागरम भजी

अर्धा चमचा चाट मसाला, मीठ आणि तेल.

कृती : उकडलेल्या अंड्यांचे दोन भाग करा. अंड्यांना मीठ आणि मिरपूड लावून ठेवा. आता एका भांड्यात बेसन घ्या. त्यात लाल तिखट, चवीनुसार मीठ, ओला आणि गरजेनुसार पाणी घालून

भजीचं पीठ तयार करा. हे पीठ फार घट्ट आणि सैलही नको. त्यामुळे बेताने पाणी घाला.


कढईत तेल गरम करून घ्या. अंड्याचे तुकडे बेसनच्या पिठात घोळवा. हलकेच कढईत सोडा. सोनेरी रंगावर तळून घ्या. ही भजी चटणी किंवा सॉससोबत खा.



खेळाच्या आवडीतून उभा केला व्यवसाय

कधी कधी आपण आपल्या बालपणी किंवा तारुण्यात येणाऱ्या समस्या अनेक वर्षांनी सोडवू शकतो. अशीच एक गोष्ट एका बास्केटबॉल खेळाडूसोबत घडली. बास्केटबॉल खेळाडू असलेल्या महेंद्र केवलाजीने बराच काळ बास्केटबॉल कोर्टभोवती जीवन जगले. राज्यस्तरीय बास्केटबॉल खेळाडू असल्याने त्याने शिस्त आणि कठोर परिश्रम ही आपली सवय बनवली. त्याने व्यावसायिक खेळाडू होण्याचे स्वप्न पाहिले नव्हते; परंतु खेळाने एक मोठा उद्देश दिला आणि या उद्देशाने नंतर तो एक

यशस्वी उद्योजक बनला. बास्केटबॉल खेळाताना महेंद्रला जाणवले, की लहान शहरांमधील खेळाडूंना दर्जेदार स्पोर्ट्सवेअर मिळणे कठीण आहे. योग्य आकार, टिकाऊ साहित्य आणि परवडणारी किंमत या तिन्ही गोष्टी एकत्र मिळवणे जवळजवळ अशक्य होते. त्याच्या सहकारी खेळाडूंचे कपडे फक्त काही धुण्यात खराब होत. या कमतरतेमुळे त्याला कुलीश स्पोर्ट्स




नावाची कंपनी सुरू करण्याचे स्वप्न पडले. हा ब्रँड स्टायलिश, टिकाऊ आणि परवडणारे स्पोर्ट्सवेअर निर्मिती करतो. व्यावसायिक पार्श्वभूमीत वाढलेल्या महेंद्रने पाच वर्षे कॉर्पोरेट ऑडिटिंगमध्ये काम केले, परंतु २०१६ मध्ये त्याने १५ लाख रुपयांच्या भांडवलासह कुलीश स्पोर्ट्सची पण उत्तम डिझाइन टीम तयार केली; जेणेकरून खर्च कमी होईल आणि गुणवत्ता राखली जाईल. देशी नोटाबंदी आणि जीएसटीसारखे मोठे

बदल होत असताना त्याने ही कंपनी सुरू झाली; परंतु एक स्मार्ट रणनीती स्वीकारली आणि २०२३ मध्ये वॉलमार्ट वृद्धी कार्यक्रमात सामील झाला. त्याने व्यवसाय पुढे नेला. याचा परिणाम असा झाला, की २०२४ मध्ये त्याचे वार्षिक उत्पन्न २.३ कोटी रुपये तर २०२५ मध्ये तीन कोटी रुपये झाले.

महेंद्रच्या या ब्रँडच्या ऑनलाइन विक्रीपैकी ९० टक्के विक्री फिलपकार्ट आणि 'मित्रा' कडून येते. मित्राकडून दररोज ५०-८० ऑर्डर मिळतात तर एकूण ४००-५०० ऑर्डर दररोज वितरित केल्या जातात. त्यांनी दक्षिण आणि ईशान्य भारतात ऑफलाइन वितरक मॉडेल स्वीकारले आहे. कंपनीच्या दिल्ली टीममध्ये ३२ सदस्य आहेत आणि पश्चिम बंगाल, कर्नाटक आणि हरियाणामध्ये नवीन गोदामे बांधली जात आहेत.

करिअर निवडण्यासाठी श्रीकृष्णाच्या टिप्स!

आजकाल नोकरी मिळवणं हे अनेक तरुणांसाठी मोठं आव्हान ठरलं आहे. मार्क्स चांगले आहेत, पदवीही मिळाली, पण 'पुढे काय करावं?' असा प्रश्न मनात सतत येतो. अशा संभ्रमात आपण हजारो वर्षांपूर्वी कुरुक्षेत्रावर उभ्या अर्जुनासारखेच असतो. अर्जुनही गोंधळलेला होता; पण त्याच्या सोबत होते श्रीकृष्ण, ज्यांनी त्याला फक्त युद्धासाठी नव्हे, तर संपूर्ण जीवनासाठी योग्य निर्णय घेण्याची शिकवण दिली. अशा टिप्स आताही उपयोगी पडतात.



*** स्वतःची ओळख पटवून घ्या**
कृष्णाने सर्वप्रथम अर्जुनाला आठवण करून दिली, 'तू योद्धा आहेस, हे तुझं स्वधर्म आहे.' तसंच आपणही आधी स्वतःला विचारलं पाहिजे, की माझी नेमकी स्वभाववैशिष्ट्ये काय आहेत? मला नक्की काय करायला आवडतं? फक्त नोकरीचं फॅन्सी नाव, पगार, किंवा दुसऱ्यांचं अनुकरण करून निर्णय घेणं टाळावं. आतून जुळणाऱ्या गोष्टींची निवड करावी, कारण तिथेच समाधान आणि यश असतं.

*** संभ्रम स्वीकारा**
युद्धात गोंधळ झाला, तेव्हा अर्जुन झोपला नाही. उलट, त्याने प्रश्न विचारायला सुरुवात केली. आजच्या काळात, संभ्रमात पडणं ही नैसर्गिक गोष्ट आहे, पण तो संभ्रम तुमच्या निर्णयाला अडथळा बनू नये. थोडा वेळ स्वतःला द्या, विचार करा आणि मग पुढे जा.

*** कृती करा, पण फळाची अपेक्षा न ठेवता...**

'कर्मण्येवाधिकारस्ते मा फलेषु कदाचन' ही गीतेतील सर्वात प्रसिद्ध ओळ. कृष्ण म्हणतो, 'तू फक्त आपल्या कर्तव्यावर लक्ष केंद्रित कर.' म्हणजेच करिअरच्या वाटेवर चालताना केवळ यश मिळेल का याचं गणित करू नका. पूर्ण मन लावून, स्वतःला झोकून देऊन काम करा, यश आपोआप मिळेल.

मार्गदर्शन

*** मन आणि विचार**
मन शांत आणि स्थिर असणं गरजेचं आहे. करिअरमधील आव्हानांना सामोरं जाण्यासाठी मनावर नियंत्रण असावं लागतं. हे नियंत्रण दीर्घकाल टिकणाऱ्या यशापर्यंत घेऊन जातं.

*** जीवनात संतुलन ठेवा**
काम आणि विश्रांतीमध्ये संतुलन ठेवणं खूप गरजेचं आहे. श्रीकृष्ण म्हणतात, काम करताना संतुलित असायला हवं. आणि हे संतुलन करिअर खऱ्या अर्थाने यशस्वी करेल.

*** काही गोष्टी सोडायला शिका**
श्रीकृष्ण सांगतात, 'सोडणं म्हणजे हरणं नाही, तर मुक्ती आहे.' कधी-कधी काही क्षेत्र सोडावी लागतात, काही गोष्टी नाकाराव्या लागतात, कारण त्या आपल्या स्वभावाशी जुळत नाहीत. अपराधी भाव न बाळगता, पुढच्या योग्य संधीसाठी जागा मोकळी करा.

*** मार्गदर्शन घ्या आणि शिकत राहा**
जेव्हा अर्जुन 'कृपया मला मार्गदर्शन करा,' असे म्हणतो तेव्हाच त्याचा खरा प्रवास सुरू होतो. आज अनेक तरुण आपल्याला सगळं माहिती असल्याच्या भ्रमात असतात; पण खरे यशस्वी लोक तेच असतात जे योग्य वेळी मार्गदर्शन स्वीकारतात, मन उघडतात, आणि स्वतःला सुधारणं शिकतात.

त्याच्या आईचा हस्तक्षेप वाढतोय...

मी २१ वर्षाची तरुणी आहे. गेल्या तीन वर्षांपासून एका मुलासोबत रिलेशनशीपमध्ये आहे. आमचं सगळं सुरळीत सुरू होतं. पण त्याने आमच्याबद्दल घरी सांगितल्यानंतर त्याची आई आमच्या विविध गोष्टींमध्ये नाक खुपसू लागली आहे. आधी आमच्यातली भांडणं आम्हीच सोडवायचो. पण आता भांडण झाल्यावर त्याची आई मला फोन करते. कुठे फिरायला जायचं म्हटलं की तो आधी घरच्यांना विचारतो. मध्यंतरी दोन वेळा

आम्ही चित्रपट बघायचा प्लॅन केला. पण नेमकी तेव्हाच त्याची आई आजारी पडल्याने सगळंच बारागळलं. मी याबाबत माझ्या मित्राशी बोलले. पण तो मलाच दोष देत आहे. आमच्यात असा विस्वाद कधीच नव्हता. ही परिस्थिती कशी हाताळू?

उत्तर : तू या नात्यापासून स्वतःला थोडं बाजूला कर. तुला कशातून आनंद मिळतो हे ठरव. आयुष्याकडून तुला नेमकं काय हवं आहे हे जाणून घे. प्रियकराकडे तुझ्या भावना

व्यक्त कर. त्याच्या वागण्याने दुःख झाल्याचंही सांग. तुला त्याच्या कुटुंबियांबद्दल आदर वाटत असल्याचं आवर्जून नमूद कर. या नात्याच्या काही मर्यादा ठरव. यामुळे तू प्रियकराला समजून घेऊ शकशील. तसंच त्यालाही ही परिस्थिती हाताळायला वेळ मिळेल. त्याचीही द्विधा मनस्थिती होत असेल. तू आणि आई यांच्या कात्रीत तो सापडला असेल. तसंच लग्नाआधी समुपदेशकांचीही मदत घे.



फ्युजन स्टाईलकडे कल

सणांचा हंगाम जोरात सुरू आहे. या काळात तरुणाई आपल्या पोशाखाबाबत खूप जागरूक असते. दिवाळीत पारंपारिक ट्रेंड कुर्ता-पायजमाचा असला, तरी यावेळी तरुण पारंपारिकासह फ्युजन स्टाईल फॉलो करत आहेत. डिझायनर्स कुर्ता-पायजमासह सतत प्रयोग करत असताना तरुणांवर बॉलीवूड सेलिब्रिटीच्या ड्रेसिंग सेन्सचा प्रभाव पडत आहे.

या वेळी सणांच्या हंगामामध्ये कुर्ता शॉर्ट दिसले, तर रायडर्स पॅट्स पायजम्याची जागा घेतली. पारंपारिक पाट्यांमध्येही ही फ्युजन स्टाईल आपले स्थान निर्माण करत आहे. तरुणांना वरुण धवन आणि अर्जुन कपूरची स्टाईल सर्वात जास्त आवडत आहे आणि त्या आधारावर, ते डिझायनर्सकडून अशाच प्रकारचे डिझाइन तयार करून घेत आहेत.

शहरातील डिझायनर्स प्रयोग करत आहेत. कुर्ता शॉर्ट झाला आहे आणि रायडर्स पॅट्सने पायजम्याची जागा घेतली आहे. पूर्वी ते रायडिंग पॅट्स म्हणून ओळखले जात असे, १८९० मध्ये जोधपूरमध्ये रायडिंग पॅट्स बनवल्या जात होत्या. आता त्या नवीन शैलीत रायडर्स पॅट्समध्ये रूपांतरित झाल्या आहेत. तरुणांना एक नवीन लूक देण्यासाठी फॅशनिस्टा मंडळी पारंपारिक शैलीतून बाहेर पडून लोकांना आकर्षित करत आहेत. अफगाणिस्तानचा परहान, काश्मीरचा फिरन आणि नेपाळचा दौरा म्हणून ओळखल्या जाणाऱ्या कुर्ता शैलीवरदेखील प्रयोग केले जात आहेत, तर या हंगामात राजस्थानी, भापली, लखनऊ, मुलतानी, पठानी, पंजाबी, बंगाली इत्यादी सर्व प्रकारच्या कुर्त्यांमध्ये बरेच बदल दिसून येत आहेत.



पंजाब म्हटलं की डोळ्यासमोर मोहरीची शेते, गिद्धा आणि भांगडा नृत्य उभं राहतं. पण पंजाब इतक्यापुरतं मर्यादीत नाही. पंजाब हे इतिहास, संस्कृती, धर्म आणि रम्य निसर्गाचं एक अद्भुत मिश्रण आहे. या राज्याच्या सौंदर्यामुळे इथे एकदा आलेला माणूस पुन्हा-पुन्हा येण्याची इच्छा ठेवतो. पंजाबमधील काही ठिकाणे अशी आहेत, जिथे फिरण्यासाठी परदेशी पर्यटकही आतुर असतात.

*** सुवर्ण मंदिर, अमृतसर:** सुवर्ण मंदिर हे केवळ शीखांचे प्रमुख तीर्थस्थळ नाही, तर जगातील सर्वात शांत आणि आध्यात्मिक ठिकाणांपैकी एक आहे. येथील पवित्र सरोवर, संगमरवरी वास्तुकला आणि २४ तास चालणारे लंगर (मोफत भोजन) जगभरातील पर्यटकांना आकर्षित करतात.

*** वाघा बॉर्डर, अमृतसर:** भारत-पाकिस्तान सीमेवर होणारी 'बीटिंग रिट्रीट सेरेमनी' एक रोमंचकारी अनुभव आहे. देशभक्तीचा जोश, गर्दी आणि सैनिकांची गर्वाने भरलेली चाल परदेशी पर्यटकांनाही भारावून टाकते.

*** आनंदपूर साहिब:** पंजाबच्या रूपनगर जिल्ह्यात असलेले हे ठिकाण शीख धर्माचे जन्मस्थान मानले जाते. तख्त श्री केसगढ साहिब आणि वार्षिक

पंजाबमध्ये जाताय? हे आवर्जून पाहा



'होला मोहल्ला' सण इथे खूप प्रसिद्ध आहे. इथे होणारे घोडेस्वारी आणि मार्शल आर्टचे थेट प्रदर्शन परदेशी पर्यटकांना आकर्षित करते.

*** पटियाला:** पटियालाची राजेशाही परंपरा, रंगीत बाजार आणि संगीताची परंपरा पर्यटकांना वेगळा अनुभव देतात. इथला किला मुबारक आणि बरदारी गार्डन पाहण्यासारखे आहेत. पटियाला सूट आणि पटियाला पेगसारखे शब्द इथूनच लोकप्रिय झाले आहेत.

*** रूपनगर:** या शहराला आधी 'रोपड' म्हणून

ओळखले जायचे. हे शहर सिंधू संस्कृतीचे एक महत्त्वाचे केंद्र आहे. इथलं रोपड पुरातत्व संग्रहालय आणि सतलज नदीचा किनारा पक्षीप्रेमींसाठी स्वर्ग मानला जातो.

*** जलियानवाला बाग, अमृतसर:** १९१९ च्या भीषण हत्याकांडाची आठवण करून देणारी ही जागा. इथल्या भिंतीवर आजही गोळ्यांच्या खुणा पाहायला मिळतात. भारताच्या स्वातंत्र्यसंग्रामाचा सघर्ष आणि भावना अनुभवण्यासाठी परदेशी पर्यटक इथे नक्की भेट देतात.

*** कपूरथला:** कपूरथला फ्रेंच वास्तुकलेसाठी आणि राजेशाही इतिहासासाठी प्रसिद्ध आहे. जगजीत पॅलेस आणि एलिसी पॅलेस ही येथील प्रमुख आकर्षणे आहेत. युरोपीयन शैलीतील राजवाड्यांमुळे याला 'पंजाबचे पॅरिस' असेही म्हणतात.

*** फतेहगढ साहिब:** गुरू गोबिंद सिंग यांच्या मुलांनी बलिदान दिलेल्या ठिकाणांपैकी हे एक आहे. येथील गुरूद्वारा फतेहगढ साहिब हे केवळ शीखांसाठीच नाही, तर प्रत्येक संवेदनशील व्यक्तीने भेट द्यावी, असे महत्त्वाचे स्थान आहे.
